

نام کتاب	زبان	صفحات	طباعت	مؤلف
۲۵۶۔ ہجرت ضرورت ماوداں تکامل	فارسی	۱۴۴	قم	علی منذر
۲۵۷۔ ہدی النبی	عربی	۲۵۹	مصر	نور الدین عشر
۲۵۸۔ ہزار رسول اللہ	"	۸۸	نجف	مجتبیٰ الحسینی
۲۵۹۔ ہمسراں رسول خدا	فارسی	۹۵	قم	عقیمی بنفشانی

مذکورہ بالا کتب کے علاوہ اردو، فارسی، عربی، انگریزی میں بے شمار کتابیں ہیں۔ جو سرکارِ دو عالم کی حیاتِ طیبہ سے متعلق لکھی گئی ہیں جن کی مکمل فہرست مرتب کی جائے تو ایک ہزار سے زیادہ یقینی ہو جائے گی۔ اور حقیقت بھی یہ ہے کہ عالم اسلام میں اس سے اہم تر موضوع کیا ہو سکتا ہے کہ سرکارِ دو عالم کی حیاتِ طیبہ کے مختلف گوشوں کو اجاگر کیا جائے اور امت اسلامیہ کے لیے ایک لائحہ عمل اور دستورِ حیات تیار کیا جائے۔

حقیر کے قلم سے بھی اس موضوع پر چند رسالے اور کتابیں منظرِ عام پر آچکی ہیں۔ رب کریم سے التماس ہے کہ اس خدمت کے دوام و استمرار کی توفیقِ کرامت فرمائے۔

والسلام علی من اتبع الهدی

نقش

حیاتِ حضرت علی بن ابی طالب

ولادت ۱۳ رجب ۳۰ عام الفیل
شہادت ۲۱ رمضان ۴۰

نقش زندگانی حضرت امیر المومنین علیہ السلام

سنہ عام الفیل جب سرکارِ دو عالم کی عمر مقدس ۳۰ سال کے قریب تھی اور اعلانِ رسالت کے لمحات قریب تر ہوتے جا رہے تھے۔ اسلام کو ایک عظیم مددگار اور رسول اکرم کو دعوتِ دین کے لیے ایک بے نظیر مہم کی ضرورت تھی۔ رب العالمین نے جناب ابوطالب کو ایک درخشاں فرزند غایت فرمایا جس کی ولادت کا انداز تمام دوسری اولاد سے بالکل مختلف تھا۔ اب تک تمام فرزند اپنے گھر میں پیدا ہو رہے تھے یہاں تک کہ خود سرکارِ دو عالم کی ولادت بھی شعب ابی طالب میں ہوئی تھی۔ لیکن جب اس فرزند کی ولادت کا وقت قریب آیا تو جناب فاطمہ بنت اسد نے مہلک یا خاندان کی عورتوں کو مدد کے لیے طلب کرنے کے بجائے خود خانہِ خدا کا رخ کیا اور روایتِ یزید بن کعب اپنے شکم مقدس کو دیوارِ کعبہ سے مس کر کے دعا کی کہ ”خدا یا میں تجھ پر اور تیرے رسولوں پر اور تیری کتابوں پر ایمان رکھتی ہوں۔ میں اپنے جدا ابراہیم خلیل کی تصدیق کرنے والی ہوں۔ تجھے اس گھر، اس کے بانی اور اس مولود کا واسطہ جو میرے شکم میں ہے میری اس مشکل کو آسان کر دے۔“ جس کے بعد دیوارِ کعبہ سے شکافہ ہو گئی اور جناب فاطمہ بنت اسد خانہِ کعبہ کے اندر داخل ہو گئیں اور جناب ابوطالب کے اس عظیم فرزند کی ولادت ہوئی۔ جناب فاطمہ تین دن خانہِ کعبہ میں مقیم رہیں اور آخر میں باہر آئیں تو رسول اللہ استقبال کے لیے آئے اور بچہ کو گود میں لیا تو بچہ نے آنکھیں کھول دیں فرمایا کہ ”تو نے اپنی نگاہوں کے لیے میرا انتخاب کیا ہے اور میں نے اپنے علم کے لیے تیرا انتخاب کیا ہے۔ اور اس طرح بنت اسد کے ایمان، ابوطالب کے شرف، فرزند کے کمالات اور نبوت کے اعزاز کا مکمل اعلان ہو گیا۔

ابتدائی طور پر ماں نے حیدر نام پسند کیا، باپ نے اسد قرار دیا اور اہل خاندان نے زید نام رکھنا چاہا لیکن ابوطالب کی دعا پر آسمان سے ایک تختی نازل ہوئی جس پر مرقوم تھا کہ ”اس کا نام

نام خدا پر علی رکھو، تاکہ نام خدا کی برکت سے اس کی بلندی برقرار رہے اور اس کی بقا سے نام خدا کی بقا وابستہ رہے۔“

آپ کے القاب بے شمار ہیں جن میں عالم اسلام کا پسندیدہ ترین لقب ”کرم اللہ وجہہ“ ہے، جو اس امر کی علامت ہے کہ عالم اسلام میں آپ کی تنہا ذات گرامی ہے جس نے نبوتوں کے آگے سجدہ نہیں کیا۔ اور خود مولائے کائنات کا محبوب ترین لقب ”ابو تراب“ تھا۔ جس سے آپ کی عظمت اور خاکساری دونوں کا اظہار ہوتا تھا۔

تربیت کا کام خانہ کعبہ ہی سے رسول اکرم نے سنبھال لیا تھا اور وہی خانہ خدا سے اگر لے گئے تھے جب کہ بظاہر ابوطالب کو خبر بھی نہیں تھی۔ اس کے بعد آپ نے مسلسل اپنے ساتھ رکھا اور اپنے کمالات کا مخزن و مصدر قرار دیتے رہے یہاں تک کہ اپنے کو شہر علم اور علی کو اس کا دروازہ قرار دیدیا۔ — معنوی رشتہ کے علاوہ بھی ابوطالب کے قلیل المال اور کثیر العیال ہونے کی بنا پر جب ان کی اولاد کی کمالات کا کام تقسیم کیا گیا تو آپ نے علی کو اپنے حصہ میں لے لیا اور اس طرح شب و روز اپنے ساتھ رکھا اور کبھی ”مترقی رسول اللہ نرثا“ کا مرقع پیش کیا اور کبھی ”کنت اتباعہ اتباع الفضیل لامہ“ کا منظر نمایاں کیا۔

رسول اکرم کے زیر سایہ دس سال گزر گئے تو وحی الہی نے بعثت کا اعلان کرایا۔ اور اب رسول اکرم کو واقف ایک مددگار کی ضرورت پیش آئی۔ اُدھر جناب ابوطالب نے اپنی اولاد جعفر و علی دونوں کو یہ تاکید کر رکھی تھی کہ منزلِ عبادت میں بھی اپنے ابنِ عم کا ساتھ نہ چھوڑیں اور دونوں فرزند برابر باپ کی نصیحت پر عمل کرتے رہے۔

تین سال کی خفیہ تبلیغ کے بعد جب اہلِ عشیرہ و قبیلہ کو دعوت دینے کا حکم آیا تو رسول اکرم نے حضرت علی کو ہی حکم دیا کہ دعوت کا انتظام کریں اور قبیلہ والوں کو مدعو کریں۔ چنانچہ حضرت علیؑ نے اس فرض کو انجام دیا اور ۴۰ افراد کو مدعو کر لیا۔ کھانے کے بعد جب پیغام پیش کرنے کا وقت آیا تو ابو جہل نے جادوگری کا شاخسانہ چھیڑ دیا اور بھاگنے لگے۔ آپ نے دوسرے دن کے لیے پھر مدعو کر دیا اور آخر کار اپنا اعلان پیش کر دیا جس کے لیے ناصر و مددگار کا مطالبہ بھی کیا اور وصایت و وزارت کا وعدہ بھی کیا لیکن کسی نے بھی ساتھ نہ دیا مگر حضرت علیؑ نے تائید و تصدیق کا اعلان کیا جس پر آپ نے ان کی وصایت

و وزارت و خلافت کا پہلا اعلان کر دیا اور ابوطالب کو ان کے احسانات کا پہلا صلہ مل گیا۔ واضح رہے کہ اس دعوت اول میں نہ اسلام کے مشہور و معروف افراد دعوت دینے والوں میں تھے اور نہ شرکت کرنے والوں میں۔ اور نہ تائید و تصدیق کرنے والوں میں۔ یہ تو تاریخ کی کرامت ہے کہ جن کا کہیں وجود نہ تھا۔ وہ ذمہ داری اسلام میں ادا ہو گئے اور جس نے سب سے پہلے اس بوجھ کو نبھالا تھا اسے آخر بنا دیا گیا اور آخر بھی صحیح معنوں میں نہیں تسلیم کیا گیا۔ اس کے بعد عمومی دعوت کا مرحلہ طے پایا تو علیؑ حسب وعدہ رسول اکرمؐ کے ساتھ رہے۔ یہاں تک کہ شعب ابی طالب کی سراسر زندگی میں بھی ابوطالب کا مستقل طریقہ یہ رہا کہ رات کے وقت رسولؐ کو بٹا کر ان کی جگہ پر علیؑ کو لٹا دیتے تھے تاکہ شب کے وقت حملہ ہو جائے تو میرا بیٹا قربان ہو جائے لیکن رسول اکرمؐ کو کوئی نقصان نہ پہنچے اور اس طرح فداکاری اور جان نثاری علیؑ کی زندگی کا امتیاز بن گئی اور قدرت نے ابوطالب کی وفات کے بعد بھی شب ہجرت تک اسی انداز قربانی کو برقرار رکھا اور اپنے رسولؐ کو اسی انداز سے بچایا جس کی طرح روزِ لیل ابوطالب نے ڈالی تھی اور جو طریقہ تاریخ میں ابوطالب کے اولیات میں شامل تھا۔

شعب ابی طالب کی تین سالہ مسلسل زحماتوں کے نتیجے میں سلسلہ بشت میں ابوطالب نے انتقال فرمایا، جن کے انتقال پر رسول اکرمؐ نے جنازہ میں شرکت بھی کی اور نوہ بھی پڑھا اور ان کے احسانات کا تذکرہ بھی کرتے رہے۔ اور حضرت علیؑ کی ذمہ داریوں میں مزید اضافہ ہو گیا کہ باپ کا کام بھی فرزند ہی کے ذمہ آگیا اور حضرت علیؑ اسے بھی بخوبی انجام دیتے رہے۔ اُدھر جنابِ خدیجہ کا بھی انتقال ہو گیا جو اسلام کی پہلی عمنہ اور خواتین میں پہلی مومنہ اور حضرت علیؑ کے ساتھ ناز و عفت میں شرکت کرنے والی پہلی عبادت گزار خاتون تھیں۔

پیغمبرؐ کے دو مددگاروں کے ایک ساتھ انتقال کر جانے کے بعد قدرت نے ہجرت کا مکمل دے دیا اور سلسلہ بشت میں رسول اکرمؐ نے مکہ سے مدینہ کا رخ کیا۔ اس موقع پر حکمِ خدا سے حضرت علیؑ کو اپنے بستر پر لٹا دیا اور وہ رات پھر چین سے تلواروں کی چھاؤں میں سوتے رہے جس سمنے کو خدا نے اپنی مرضی کے عوض خرید لیا اور حضرت علیؑ کو تاریخ میں ایک نیا امتیاز حاصل ہو گیا۔

رسول اکرمؐ کی ہجرت کے بعد حضرت علیؑ نے تمام کفار کی امانتوں کو واپس کیا اور فاطمہؑ

بنتِ پیغمبرؐ، فاطمہ بنتِ اسد اور فاطمہ بنتِ زبیر جیسی محترم خواتین کا قافلہ لے کر مدینہ کی طرف چلے۔ رات میں کھسپائے ہوئے کفار نے مزاحمت کی اور آپؐ نے شدید مقابلہ کر کے اپنے کو رسول اکرمؐ تک پہنچا دیا۔

اُدھر رسول اکرمؐ مدینہ کے باہر آپؐ کا انتظار کر رہے تھے اور آپؐ کے بغیر مدینہ کے محاذ پر تبلیغ کا کام نہیں شروع کرنا چاہتے تھے۔ چنانچہ آپؐ کے آنے کے بعد اسلام کی پہلی مسجد کی تعمیر کا کام انجام پایا جو حضرت علیؑ کے ہاتھوں انجام پایا اور خدا کے فضل سے تمام مسلمان اس میں نماز ادا کرنے کو بہترین کار خیر تصور کرتے ہیں اور ابھی تک اسے کسی تعصب کا نشانہ نہیں بنایا گیا۔

مدینہ میں مستقر ہونا تھا کہ کفار مکہ کی طرف سے مزاحمت شروع ہو گئی اور آپؐ نے جواب دینا شروع کر دیا لیکن بڑا معرکہ بدر کے میدان میں پیش آیا جہاں مدینہ سے تقریباً ۱۰ میل دور لشکر اسلام میں ۳۱۳ ہتھیے افراد تھے اور لشکر کفار میں ۵۰۰ مسلح سپاہی۔ رات کے وقت مسلمان پیاسے ہوئے تو بدر کے کنویں سے پانی لا کر سارے لشکر کو آپؐ ہی نے سیراب کیا جس پر جبریل و میکائیل و اسرافیل نے ایک ایک ہزار فرشتوں کے ساتھ آپؐ کا استقبال کیا اور آپؐ کو سلام کیا۔

۱۰ رمضان ۶ھ کو یہ معرکہ پیش آیا تو جنگ کے خاتمہ پر ۶۰ کفار قتل ہوئے اور ۷۰ اسیر ہوئے۔ ان مقتولین میں سے ۳۵ تنہا حضرت علیؑ کے ماتھے ہوئے تھے اور ۳۰ کے قتل میں آپؐ کی امداد شامل تھی۔ اگرچہ مسلمانوں کا یہ عالم تھا کہ فرشتوں کی امداد کا وعدہ نہ ہو جاتا تو شاید کوئی ثابت قدم نہ رہ سکتا۔

بدر کی فتح کے بعد قدرت نے علیؑ کو اس عظیم کار نمایاں کا انعام دیا اور یکم ذی الحجہ کو حضرت علیؑ کا عقد جنابِ فاطمہؑ سے ہو گیا۔ جن کی خواستگاری کرنے والے بڑے بڑے صحابہ کرام بھی تھے لیکن قدرت نے فیصلہ کر دیا کہ فوراً عقد صرف فور سے ہو سکتا ہے اور پھر رسول اکرمؐ نے فرما دیا کہ علیؑ نہ ہوتے تو آدم و غیر آدم میں کوئی میری بیٹی فاطمہؑ کا ہمسرہ ہوتا۔ یہ فورانی رشتہ زمین پر بھی انجام پایا اور عرشِ اعظم پر بھی انجام دیا گیا۔

ہر کے سلسلہ میں رسول اکرمؐ کے مطالبہ پر علیؑ نے اپنی زہرہ بیچ کر زہرا کا مہر ادا کیا اور رسول اکرمؐ نے اسی مہر میں سے ۶۳ درہم کا سامان جہیز خرید کر اپنی بیٹی کو نصرت کر دیا اور اسلام میں شادی کا

بہترین تصور اور سادگی کا عظیم ترین مرقع سامنے آگیا جس پر کسی بھی غریب اور فقیر کو اسلامی نظام سے شکوہ کرنے کا حق نہیں ہے کہ اگر نبی کریم کی بیٹی کا ہر ۵۰ درہم ہو سکتا ہے تو دوسرے شخص کو زیادہ ہر کے مطالبہ کا کیا حق ہے؟ اور اگر نبی کا داماد ۶۳ درہم کے جہیز و رگزار کر سکتا ہے جو اسی کے ہر سے خرید آگیا ہے تو دوسرے کسی داماد کو فرمائش کرنے کا کیا جواز ہے؟ کیا نبی کی بیٹی علیہ السلام کسی کی بیٹی یا نبی کے داماد سے بالاتر کسی کا بھی داماد ہو سکتا ہے؟

۳۔ میں کفار نے بدر کی شکست کا بدلہ لینے کا پروگرام بنایا اور تین ہزار کے لشکر سے مدینہ پر حملہ کر دیا۔ حضرت علی اور چند دیگر غلصہ اصحاب نے میدان احد فتح کر لیا تھا لیکن بعض اصحاب کی طبع دنیا اور مخالفت رسول نے جنگ کا نقشہ بدل دیا اور صورت حال اتنی خراب ہو گئی کہ رسول اکرم کا چہرہ مبارک زخمی ہو گیا اور مسلمان اپنے پیغمبر کو چھوڑ کر احد کی پہاڑیوں پر اچکنے لگے۔ صرف دو تین افراد تھے جو جان کی بازی لگائے رہے اور حضرت حمزہ و مصعب جیسے افراد کی شہادت کے بعد تنہا حضرت علی دفاع کرتے رہے اور آخر میں انھوں نے ہی دختر پیغمبر حضرت فاطمہ زہرا کی مدد سے رسول اکرم کے زخموں کے علاج کا انتظام کیا۔ اس جنگ میں شہادت کی سعادت حضرت حمزہ کو نصیب ہوئی کہ آپ سید الشہداء قرار پائے، اور فتح کا سہرا حضرت علی کے سر بندھا کہ وہ شہداء رسول قرار پائے۔ معاویہ کی ماں اور ابوسفیان کی بیوی ہندہ نے جناب حمزہ کی لاش کے ساتھ وہ برتاؤ کیا کہ رسول اکرم مدقوں روتے رہے۔

انفرادی طور پر شکست کے بعد کفار نے یہودیوں سے مل کر مدینہ پر حملہ کرنے کا پروگرام بنایا اور اس طرح ۴۔ میں جنگ احزاب پیش آئی۔ رسول اکرم نے مدینہ کے گرد مسلمان کے شور سے خندق تیار کرا دی لیکن چند سربراہان کفار خندق پار کر کے آگے اور لشکر اسلام پر غضب کا ہراس طاری ہو گیا۔ حضرت عمر و بن عبدود کی تعریف کر کے مسلمانوں کے جو صلیب پست کرنے لگے اور باقی اصحاب نے سر اٹھانے کا بھی ارادہ نہیں کیا لیکن حضرت علی نے میدان میں عمر کا مقابلہ کر کے اسے تیغ کر دیا اور رسول اکرم نے اس ضربت کو ثقلین کی عبادت سے زیادہ ذنی قرار دے دیا کہ اس وقت اسلام و کفر کا معرکہ تھا اور کل ایمان کل کفر کی زد پر تھا۔ رب العالمین نے اماد کی اور کل ایمان نے کل کفر پر غلبہ حاصل کر لیا۔

شوال ۸۔ میں جنگوں سے قدرے فرصت پانے کے بعد مسلمانوں کے تقاضے پر رسول اکرم نے ذی قعدہ ۸۔ میں عمر کا ارادہ کیا اور کفار مکہ کو اطلاع کر دی کہ ہمارا جنگ کا کوئی ارادہ نہیں ہے لیکن انھوں نے مکہ میں داخلہ سے روک دیا اور رسول اکرم بھی اس امر پر راضی ہو گئے کہ عمر آئندہ سال انجام دیں گے اور صلح نامہ مرتب کر کے واپس تشریف لے آئے۔ صلح نامہ کی کتابت کا کام بھی حضرت علی ہی نے انجام دیا اور اسلام کا معرکہ قلم بھی انھیں کے ہاتھوں سر ہوا، جب کہ اس صلح کی خطا ہری کمزوری کو دیکھ کر حضرت عمر کو رسول اکرم کی رسالت میں بھی شک ہو گیا تھا اور مشکل تمام حضرت ابو بکر کے بھانے سے بات سمجھ میں آئی کہ عام طور سے انھیں اسلامی حقائق انھیں کے بیان کے بعد سمجھ میں آتے تھے۔

۸۔ میں مدینہ سے نکلے ہوئے یہودیوں نے خیبر کے یہودیوں سے مل کر سازش کی، اور اسلام سے انتقام لینے کا پروگرام بنایا تو رسول اکرم خیبر کے یہودیوں کی سرکوبی کے لیے مقام خیبر پہنچ گئے اور قلعوں کا محاصرہ کر لیا۔ دو تین دن تک حضرت ابو بکر و عمر زور آزمائی کرتے رہے لیکن میدان سے فرار کے علاوہ کچھ ہاتھ نہ آیا تو رسول اکرم نے باقاعدہ اعلان کر دیا کہ کل آسے علم دوں گا جو مرد میدان، اگر غیر فرار اور محب و محبوب خدا و رسول ہو گا، دوسرے دن علم لشکر حضرت علی کے حوالے کیا اور انھوں نے حارث و عنتر و حرب جیسے پہلوانوں کا خاتمہ کر کے خیبر کو فتح کر لیا اور ہمیشہ ہمیشہ کے لیے فاتح خیبر قرار پا گئے۔

خیبر کی فتح کے بعد فتوحات کی جملہ قسمیں مکمل ہو گئیں اور اسلام نے کفر و شرک، یہودیت سب کو شکست دے دی تو ذی قعدہ ۸۔ میں عمرۃ القضا کا پروگرام بنا اور رسول اکرم ایک بڑی جماعت کے ساتھ عمرہ کے لیے تشریف لے گئے۔ حضرت علی نے مکہ خالی کر لیا اور مسلمانوں نے باقاعدہ طور پر عمرہ ادا کیا اور سکون کے ساتھ واپس چلے گئے۔

۹۔ میں مکہ میں رسول اکرم کے حلیف، بنی خزاعہ کے ایک فرد کو عین حرم خدا میں قتل کر دیا گیا تو آپ اپنے حلیفوں کی فریاد پر دس ہزار کا لشکر لے کر روانہ ہو گئے۔ رمضان ۸۔ میں مدینہ کی طرف سے آئی اور مکہ پہنچ کر آپ نہایت شان کے ساتھ مکہ میں داخل ہوئے اس طرح کہ احساس شکست و ذلت نے ابوسفیان و معاویہ جیسے افراد کو مسلمان بنا دیا اور آپ نے خانہ خدا میں نماز ادا کرنے کے بعد حضرت علی

کو اپنے کاندھوں پر بلند کر کے طاق کعبہ سے تہمت گروا دیے اور اس طرح حضرت شاہ بیت شکن قرار پائے۔

۱۰۔ ان سوال شدہ کو جنگ خنین پیش آئی جس میں مسلمانوں کی تعداد بارہ ہزار تھی جس کی بنا پر ان میں غور فتح پیدا ہو گیا لیکن آخر میں سب نے فرار اختیار کیا اور یہ شکل تمام واپس آئے تو یہ کفار قتل ہوئے اور چار مسلمان اور اس فتح کا سہرا بھی حضرت علیؑ ہی کے سر پر ہار دیا اور نہ میدان جنگ صحابہ کرام سے خالی ہو چکا تھا۔

۱۱۔ ۹ھ میں ہر قتل و دم کی تیاریوں کی خبر پا کر آپؐ نے تمام مسلمانوں کو جہاد کا حکم دے دیا اور عظیم قافلہ لے کر نکل پڑے۔ لیکن چونکہ آپؐ کے علم میں تھا کہ دشمن میں مقابلہ کا حوصلہ نہیں ہے اور جنگ کی نوبت نہ آئے گی اس لیے حضرت علیؑ کو مدینہ میں چھوڑ دیا اور یہ تاریخی اعلان کر دیا کہ تمہارا وہی مرتبہ ہے جو موسیٰ کے لیے ہارون کا تھا۔ صرف میرے بعد کوئی نبی ہونے والا نہیں ہے۔

۱۲۔ حج کے موقع پر اس اعلان کے بعد ۲۴ ذی الحجہ کو بحران کے عیسائیوں سے مباہلہ کی نوبت آگئی کہ ان لوگوں نے حضرت عیسیٰ کے ابن اللہ ہونے پر اصرار کیا اور قرآن کا کوئی پیغام ماننے کے لیے تیار نہ ہوئے تو رسول اکرمؐ نے حکم خدا مباہلہ کی دعوت دے دی اور آپؐ نسا میں حضرت فاطمہؑ، ابنائے حسن و حسینؑ اور انفسنا میں حضرت علیؑ کو لے کر روانہ ہوئے جس کو دیکھ کر عیسائیوں نے اپنی شکست کا اعتراف کر لیا اور اسلام اپنی آخری فتح سے ہمکنار ہو گیا۔

۲۵ ذی قعدہ ۳ھ کو رسول اکرمؐ حجۃ الوداع کے لیے روانہ ہوئے اور لاکھوں مسلمانوں نے آپؐ کے ساتھ حج کیا اور واپسی میں حکم خدا مقام غدیر پر قافلہ کو روک کر حضرت علیؑ کی مولائیت کا اعلان کر دیا کہ جس کا میں مولا ہوں اس کا یہ علیؑ بھی مولا ہے، جس پر تمام اصحاب نے بیعت کی اور حضرت عمرؓ نے مبارکباد دی کہ آپؐ میرے اور تمام مسلمانوں کے مولا ہو گئے۔

اس واقعہ سے پہلے رسول اکرمؐ نے حضرت علیؑ کو اہل بین کی طرف تبلیغی مثن پر روانہ کیا تھا

جہاں آپؐ نے ایک دن میں سارے قبیلہ ہمدان کو مسلمان بنالیا تھا اور وہیں سے حجۃ الوداع کے لیے قربانی کے جانور لے کر آئے تھے اور رسول اکرمؐ کے قافلہ میں شامل ہوئے تھے۔

آخر وقت میں رسول اکرمؐ نے ایک لشکر رومیوں سے مقابلہ کے لیے تیار کیا اور اس میں زید کو تمام صحابہ کا سردار بنا کر اعلان کر دیا کہ جو لشکر اسامہؓ میں نہ جائے گا اس پر خدا کی لعنت ہوگی۔ اس سرداری سے صرف حضرت علیؑ کو الگ رکھا گیا تھا کہ انھیں اپنے سے جدا کرنا مناسب نہیں سمجھا تھا باقی حضرت ابو بکر و عمر جیسے تمام افراد کو بھی اسامہؓ کی سرداری میں دے دیا تھا۔

اس کے بعد رسول اکرمؐ کے مرض الموت کی شدت شروع ہو گئی اور آپؐ نے وقت آخر حضرت علیؑ کی آغوش میں سر رکھ کر دنیا سے رحلت فرمائی۔

حضرت علیؑ ہی نے آپؐ کے غسل و کفن کا انتظام کیا اور اپنے ہاتھوں سے دفن کیا جب کہ بقول ابوالفضل حضرت ابو بکر و عمر شریک بھی نہیں ہوئے اور عقیدہ سازی میں مصروف رہے۔

حضرت علیؑ تجیز و تکفین رسولؐ میں مصروف تھے کہ مسلمانوں نے سفید میں جمع ہو کر بہزاد وقت خلافت کا فیصلہ کر لیا اور غدیری اعلان کو نظر انداز کر کے حضرت علیؑ کو ان کے واقعی حق سے محروم کر دیا جس کے بعد آپؐ خاندان نشین ہو گئے۔

خانہ نشینی کے بعد آپؐ نے پہلا کام یہ انجام دیا کہ قرآن مجید کو اس کے تنزیلی اشارات اور توضیحات کے مطابق جمع فرمایا اور دربار خلافت میں پیش کیا کہ جس طرح الفاظ میں اختلاف نہیں ہے معانی میں بھی اختلاف نہ رہنے پائے لیکن ہوا خواہ ان تفسیر بالرائے نے ان توضیحات کو قبول کرنے سے انکار کر دیا اور امت اسلامیہ ایک بہت بڑے علیٰ ذخیرہ سے محروم ہو گئی۔

رسول اکرمؐ کے ۵ یا ۹ دن کے بعد حضرت علیؑ کی شریک حیات حضرت فاطمہؑ نے انتقال فرمایا اور وہ اس عالم میں دنیا سے رخصت ہوئیں کہ حکومتی سازش کی بنا پر باپ کے ترکہ سے محروم ہو چکی تھیں، پہلو شکست ہو چکا تھا اور حسن شہید ہو چکے تھے۔ حضرت علیؑ نے اس سخت ترین مصیبت کا بھی نہایت درجہ صبر و شکیبائی سے مقابلہ کیا اور تلوار نہیں اٹھائی، صرف یہ کہہ کر خاموش ہو گئے کہ رسول اکرمؐ کے بعد زہرا کا فراق دلیل ہے کہ دنیا میں کسی دوست کے لیے بقا نہیں ہے۔

حضرت علیؑ حالات کے پیش نظر ۲ سال تک خانہ نشین رہے اور مسلمان یکے بعد دیگرے

حکام سازی کرتے رہے اور کسی موقع پر بھی صحیح معنوں میں حضرت علیؑ کو ان لائق نہیں دیا گیا۔ لیکن اس کے باوجود آپؑ نے کوئی انتقامی کارروائی نہیں کی بلکہ برابر حکام وقت کی مدد کرتے رہے اور انہیں نیک مشورہ دیتے رہے اور کسی ایسے اقدام میں کوتاہی نہیں کی جس میں اسلام اور امت مسلمہ کی بھلائی ہو، یا جس میں شریک نہ ہونے سے اسلام کی رسوائی کا خطرہ ہو۔

حضرت عمرؓ نے اپنے آخری وقت میں خلافت کا فیصلہ ایک خاص کمیٹی کے حوالے کر دیا جس نے مخصوص اسباب کے تحت آپؓ سے سیرت شیعین پر عمل کرنے کا مطالبہ کیا اور آپؓ نے اس مطالبہ کو یہ کہہ کر مسترد کر دیا کہ سیرت رسولؐ کے بعد کسی سیرت کی ضرورت نہیں ہے اور اس طرح عثمانؓ اس شرط کو قبول کر کے خلیفہ ہو گئے اور حضرت عمرؓ کا منصوبہ دشواری مکمل ہو گیا۔

۸۔ اردی الجور ۳۳ھ میں حضرت عثمانؓ اپنی اقربا پروری اور بنی امیہ نوازی کی قربان گاہ پھینٹ چڑھا دیے گئے اور مسلمانوں کے ایک گروپ نے ان کی نا انصافیوں کے خلاف علم احتجاج بلند کر کے انہیں خانہ قید کر دیا اور آخر کار تہ تیغ کر دیے گئے۔ اس محاصرہ کے دوران حضرت علیؓ ہی ان کے لیے پانی کا بندوبست کرتے رہے۔ جس کا انتقام اس طرح لیا گیا کہ کبھی انہیں قاتل عثمانؓ قرار دیا گیا اور کبھی ان کی اولاد پر پانی بند کر دیا گیا کہ انہوں نے عثمانؓ کو پانی فراہم کر کے گویا بہت بڑے جرم کا ارتکاب کیا ہے۔

قتل عثمانؓ کے موقع پر حضرت عائشہؓ مکہ میں تھیں اور انہوں نے بار بار مسلمانوں کو ان کے قتل پر آمادہ بھی کیا تھا کہ ان کی مثال نفل یہودی کی جیسی ہے اور انہوں نے سنت رسولؐ کو تباہ و برباد کر کے رکھ دیا ہے۔ ان کا خیال تھا کہ ان کے قتل کے بعد خلافت طلحہ و زبیر کو مل جائے گی۔ لیکن جب انہیں راہ مکہ میں یہ معلوم ہوا کہ خلافت حضرت علیؓ کو مل گئی ہے تو فوراً نعرہ تبدیل کر دیا اور فرمایا عثمانؓ ظلم مارے گئے ہیں اور ان کے خون کا انتقام ضروری ہے۔ قاتل ہونے کا الزام حضرت علیؓ پر لگایا گیا اور ان سے جنگ کی تیاریاں شروع ہو گئیں۔

بصرہ حضرت علیؓ کے چاہنے والوں کا مرکز تھا لہذا حضرت عائشہؓ نے پہلے اس مرکز پر حملہ کرنے کا ارادہ کیا اور تیس ہزار کا لشکر لے کر روانہ ہو گئیں۔ ۲۵ جمادی الثانیہ ۳۳ھ کو بصرہ پہنچ کر حضرت علیؓ کے گورنر عثمان بن حنیفؓ پر حملہ کر دیا اور انہیں بے مددائیت دی یہاں تک کہ سر اور داڑھی کے بال

تک فوج ڈالے۔ امیر المؤمنین ریح الاول میں ردائے ہو چکے تھے لیکن عائشہؓ کا لشکر پہلے پہنچ گیا اور آپؓ مقام ذی قار پر تھے جب جناب عثمانؓ نے آکر فریاد کی اور آپؓ نے ۱۵ جمادی الثانیہ کو میں ہزار لشکر کے ساتھ بصرہ میں نزول فرمایا۔ ادھر طلحہ و زبیر نے راتوں رات آپؓ کے قتل کا منصوبہ بنا کر حملہ کر دیا جس کے بعد جنگ کا آغاز ہو گیا۔ حضرت علیؓ نے متعدد ذرائع سے عائشہؓ کو سمجھایا اور طلحہ و زبیر کو بھی نصیحت کی کہ حرم رسولؐ کو سر میدان لے آنا اسلامی غیرت کے منافی ہے لیکن کسی فہمائش کا کوئی اثر نہ ہوا، اور بالآخر ایسا دن پڑا کہ نتیجہ میں تیرہ ہزار عائشہؓ کے سپاہی اور پانچ ہزار حضرت علیؓ کے مجاہدین کام آئے اور بعض مجاہدین نے ناقہ کے پاؤں کاٹ دیے اور ہودج زمین پر آ رہا۔ آپؓ نے نہایت درجہ احتیاط سے انہیں سنبھالنے کا انتظام کیا اور چالیس خواتین سپاہیوں کے ساتھ محمد بن ابی بکر کی سرکردگی میں انہیں مدینہ واپس پہنچا دیا جس کا احساس انہیں زندگی بھر رہا اور حضرت علیؓ کی شرافت کا برا تذکرہ کرتی رہیں۔ حمل کے فتح ہو جانے کے بعد آپؓ نے ۱۶ رجب ۳۳ھ کو ابن عباس کو بصرہ کا گورنر بنا کر واپسی کا قصد فرمایا اور عراق کے خطرہ کے پیش نظر کوڈ کو مستقل دارالحکومت قرار دے دیا۔

ادھر جنگ جمل کے زیر اثر موقع سے فائدہ اٹھا کر معاویہؓ نے بھی شام میں بغاوت کا اعلان کر دیا اور حضرت کے گورنر سہل بن حنیف کو نکال باہر کر دیا۔ انہوں نے حضرت سے شکایت کی۔ آپؓ نے فہمائش کے خطوط لکھے لیکن کوئی اثر نہ ہوا تو معاویہؓ کی سرکوبی کے لیے لشکرے ہوئے۔ شوال ۳۳ھ میں ۹۰ ہزار کا لشکر لے کر آپؓ مقام رقہ پر پہنچے ادھر ایک لاکھ ۲۰ ہزار کا لشکر معاویہؓ کا تھا۔ معاویہؓ کے لشکر نے صفین میں دریا پر قبضہ کر کے پانی بند کر دیا۔ حضرت علیؓ نے جوابی کارروائی کا حکم دے دیا اور لشکر نے دریا کو واپس لے لیا تو فرمایا کہ خبردار! تم پانی بند نہ کرنا، لیکن مزاحمتوں کا سلسلہ جاری رہا یہاں تک کہ محرم ۳۳ھ آگیا اور جنگ موقوف ہو گئی۔ اس کے بعد صفر کے شروع ہوتے ہی لشکر شام نے پھر حملہ کر دیا اور گھسان کی جنگ کا آغاز ہو گیا۔ ایک ہفتہ تک جنگ ہوتی رہی یہاں تک کہ لشکر شام کے ۳۵ ہزار افراد اور لشکر حضرت علیؓ کے تقریباً اس سے آدھے افراد کام آ گئے۔ اور عمرو ماس جیسے افراد نے اپنے کو برہنہ کر کے جان بچانے کی تدبیر نکالی اور بے حیائی کا ایک نیا ریکارڈ قائم ہو گیا۔

اس درمیان وہ قیامت خیز رات بھی آئی جسے لیلۃ الہرب کہا جاتا ہے اور جس میں تمام رات جنگ جاری رہی اور طرفین کے ۳۶ ہزار افراد مارے گئے۔ خود حضرت علیؑ نے اپنے دست مبارک سے ۹۰۰ افراد کو واصل جہنم کیا اور مالک اشتر معاویہ کے خیمہ تک پہنچ گئے۔ قریب تھا کہ معاویہ کا خاتمہ ہو جائے اور جنگ اپنے آخری فیصلہ سے ہنکار ہو جائے مگر وہاں نے پانچ سو قرآن نیزوں پر بلند کر دیے کہ ہم قرآن سے فیصلہ چاہتے ہیں اور اس طرح لشکر حضرت علیؑ میں بھوٹ پڑ گئی اور ایسے جاہل افراد بھی پیدا ہو گئے جو اہل بیت کے مقابلہ میں قرآن کو استعمال کرنے پر راضی ہو گئے اور مجبوراً حضرت علیؑ کو عزت قرآن کی خاطر جنگ موقوف کرنا پڑی۔ اور عوام الناس نے باہمی تکلم کا فیصلہ کر لیا۔ حضرت علیؑ کی طرف سے ابو موسیٰ اشعری کو مقرر کیا گیا اور معاویہ کی طرف سے عمرو عاص کو۔ دونوں حکم ماہ مبارک میں ایک مقام پر جمع ہوئے اور ابو موسیٰ نے عمرو عاص کے حکم میں آکر منبر پر جا کر اعلان کر دیا کہ میں علیؑ کو معزول کرتا ہوں، قوم اپنا حاکم خود منتخب کر لے اور عمرو عاص نے اعلان کر دیا کہ جب علیؑ کو ان کے نمائندہ نے معزول کر دیا ہے تو میں معاویہ کا تقرر کرتا ہوں اور اس طرح عوامی انتخاب کا نتیجہ معاویہ کی حاکمیت کی شکل میں سامنے آگیا اور اس قرآن کا دور دور تک ذکر نہیں آیا جس سے فیصلہ کرنے کے لیے جنگ کو روکا گیا تھا۔ حضرت علیؑ کی فوج کے ایک حصہ نے جنگ کو موقوف کر کے فیصلہ پر رضامندی کا اظہار کر دیا تھا لیکن ایک حصہ جنگ جاری رکھنے پر مصر تھا جس کا نتیجہ یہ ہوا کہ جب فیصلہ غلط ہو گیا تو اس حصہ نے بغاوت کا اعلان کر دیا اور اشوال مسندہ کو مقام نہروان پر لوگوں کو تانا شروع کر دیا حضرت علیؑ نے ان کی سرکوبی کے لیے نہروان کا رخ کیا اور بغداد سے چار فرسخ کی دوری پر یہ معرکہ پیش آیا۔ ابتداء میں باغی بارہ ہزار کی تعداد میں تھے، بعد میں انتشار پیدا ہو گیا اور صرف چار ہزار رہ گئے۔ لیکن حضرت نے ایسا حملہ کیا کہ نو افراد کے علاوہ سب قتل کر دیے گئے، یہاں تک کہ شہر خارجی ذوالشہر بھی کام آگیا اور یہ جنگ بھی اپنے خاتمہ کو پہنچ گئی۔

اُدھر معاویہ نے مصر میں حضرت علیؑ کے گورنر محمد بن ابی بکر پر حملہ کا پروگرام بنالیا اور حضرت علیؑ کو اطلاع ملی تو آپ نے مالک اشتر کو کمک کے لیے روانہ کر دیا۔ معاویہ نے مقام عربیش کے ایک زمیندار تیس سال کے خراج کی معافی کا وعدہ کر کے انظار کے بہانے مالک اشتر کو زہر دلوادیا،

اور وہ شہید ہو گئے اور مصر پر عمرو عاص نے چھ ہزار کی فوج کے ساتھ حملہ کر دیا۔ نتیجہ کے طور پر محمد بن ابی بکر کو گدھے کی کمال میں رکھ کر زندہ جلوا دیا جس کا صدر حضرت عائشہؓ کو زندگی بھر رہا اور وہ ہر نماز میں معاویہ اور عمرو عاص کے حق میں بددعا کرتی رہیں، اگرچہ معاویہ نے اس واقعہ پر بے حد مسرت کا اظہار کیا (طبری مسعودی) یہ واقعہ صفر ۳۵ء کا ہے۔

صفین کے بے پناہ قتل و خون کے بعد معاویہ کی مکاریوں سے حکمین کا فیصلہ اور اس کے بعد محمد بن ابی بکر اور مالک اشتر کا قتل، یہ وہ واقعات تھے جنہوں نے حضرت علیؑ کو مجبور کر دیا کہ معاویہ کے ساتھ ایک فیصلہ کن جنگ کریں اور اس سلسلہ میں آپ نے لشکر فراہم کرنا شروع کر دیا۔ آپ کے لشکر میں ۴۰ ہزار تجربہ کار سپاہی اور ۷۰ ہزار رنکر وٹ تھے۔ امام حسینؑ، قیس بن سعد اور ابو ایوب انصاری ۱۰-۱۰ ہزار کے لشکر کے سردار تھے لیکن لشکر کی روانگی سے پہلے ہی ابن ہلیم ملعون نے عین حالت سجدہ میں آپ کو شہید کر دیا، اور یہ منصوبہ مکمل نہ ہو سکا جس طرح کوحیات پیغمبرؐ کا آخری معرکہ (سریہ اسامہ بن زید) اصحاب کی نافرمانی کی بنا پر نامکمل رہ گیا تھا۔

ابن ہلیم کے اس ظالمانہ اقدام کی یہ تاریخی توجیہ کی گئی ہے کہ خوارج حضرت علیؑ، معاویہ اور عمرو عاص تینوں سے ناراض تھے اور انہوں نے تینوں کے قتل کا منصوبہ بنایا تھا اور ایک شخص کو شام، ایک کو مصر اور ایک کو کوفہ روانہ کیا تھا لیکن اتفاق سے معاویہ اس دن نماز صبح میں نہیں آیا اور عمرو عاص حملہ سے بچ گیا صرف حضرت علیؑ شہید ہو گئے اور پھر مزید افسانہ یہ تراشایا کہ ابن ہلیم کو اچانک ایک عورت مل گئی اور اس نے علیؑ کے سر اقدس کو اپنی قربت کی قیمت قرار دے دیا، اور اس کا یہ اقدام اس جنسی بنیاد پر وقوع پذیر ہو گیا۔ لیکن اس داستان کا رخ صاف بتا رہا ہے کہ یہ حملہ حضرت علیؑ کے حملے کو روکنے کے لیے معاویہ کی سازش سے کیا گیا تھا اور ایسی زبردست تلوار اور ایسا قیامت خیز زہر اور ایسی حسین و جمیل عورت کا وسیلہ سب اسی کا فراہم کیا جو ساز و سامان تھا اور اس طرح حضرت علیؑ کے قتل کی تمام ترمیم داری شام کے حاکم پر ہے۔ اگرچہ اس کا براہ راست مجرم ابن ہلیم ہے اور بالواسطہ وہ تمام افراد ہیں جنہوں نے معاویہ جیسے بے دین انسان کو اسلام کا بے لگام حاکم بنادیا تھا۔

ماہ مبارک ۳۵ء کی ۱۲ تاریخ تھی جب حضرت علیؑ مسجد میں خطبہ ارشاد فرما رہے تھے اور

ایک مرتبہ آپ نے اپنے فرزند امام حسن کی طرف رخ کر کے فرمایا، بیٹا اس جینے کے کتنے دن گزر چکے ہیں؟ عرض کی ۱۲ دن۔ پھر دوسرے فرزند امام حسین کی طرف رخ کیا اور فرمایا، کتنے دن باقی رہ گئے ہیں؟ عرض کی ۷ دن۔ فرمایا اب وہ وقت قریب آگیا ہے جب میرے محاسن میرے خون سے رنگین ہوں۔

— ماہ مبارک کی ۱۹ ویں شب تھی جب آپ اپنی دختر حضرت ام کلثوم کے یہاں افطار پر مدعو تھے۔ افطار کے بعد تمام شب مصروف عبادت رہے اور بار بار باہر آکر آسمان کی طرف دیکھتے رہے، یہاں تک کہ فرمایا کہ واللہ یہ وہی شب ہے جس کی رسول اکرمؐ نے خبر دی ہے اور یہ کہ نماز صبح کے لیے رآمد ہوئے۔ دروازہ پر مرقابوں نے بھی روکا اور زنجیر درسنے بھی۔ لیکن آپ قصائے الہی کا حوالہ دے کر مسجد میں تشریف لے گئے۔ اذان سے سارے کوڑ کو بیدار کیا۔ نماز شروع کی تو ابن الجملہ لون نے سراقہ سرور وار کر دیا اور سر زخمی ہو گیا۔ مصلیٰ پر بیٹھ گئے، "قُرْتُ وَرَبِّ الْكُتْبَةِ" کا اعلان کیا اور "بِسْمِ اللَّهِ وَاللَّهُ وَفِي سَبِيلِ اللَّهِ وَعَلَى مِلَّةِ رَسُولِ اللَّهِ" کا ورد کرتے رہے۔

— ادھر امام حسن اور امام حسینؑ مسجد میں وارد ہوئے تو آپ نے امام حسنؑ کو ناز بڑھانے کا حکم دے دیا۔ نواز کے بعد فرزندوں کے ہاتھوں پر میت الشرف تک آئے۔ دو دن علاج کا سلسلہ جاری رہا۔ اس درمیان ابن الجملہ گرفتار ہو کر آیا تو قانون اسلامی کے مطابق قصاص کا فیصلہ کر کے اس کی یہ لڑائی کا حکم دے دیا اور اکیسویں کی رات میں وصیت تمام کر کے دنیا سے رخصت ہو گئے۔

— امام حسن اور امام حسینؑ نے حسب وصیت پد غسل و کفن کا انتظام کیا اور ظہر کو قذو جے نجف کہا جاتا ہے) کے اس مقررہ مقام پر دفن کر دیا جو حضرت نوح کے دور سے طے ہو چکا تھا۔ لا لکڑیاں نے دفن میں کمک کی، روح رسولؐ نے استقبال کیا اور آخر کار جو کعبہ سے لے کر آیا تھا اسی کے محلے کر دیا۔

ایک مدت تک قبر مطہر مخفی رکھی گئی اور صرف مخصوص افراد زیارت سے مشرف ہوتے رہے۔ ہارون رشید کے دور میں بادشاہ شکار کے لیے نکلا، اور شکاری کتا ایک مقام پر ٹھہر گیا اور اس نے ہرن کا تعاقب ترک کر دیا، تو اس نے اطراف کے افراد سے تحقیق کی اور انھوں نے بتایا کہ یہاں ایک ولی خدا حضرت علیؑ کی قبر ہے اور اس طرح قبر کا اعلان ہو گیا جس کے بعد مسلسل روضہ کی تعمیر ترقی

ہوتی رہی اور آج تک یہ روضہ مرجع خلافت بنا ہوا ہے اور انشاء اللہ صبح قیامت تک بنائے گا۔ رسول اکرمؐ نے حضرت علیؑ کو شہر علم کا دروازہ بنایا تھا تو شیخ طوسیؒ نے یہاں حوزہ علم قائم کر دیا اور تقریباً ۱۰۵ برس سے یہ مدرسہ قائم ہے اور دینی تعلیم کے اعتبار سے کائنات کا سب سے عظیم ترین ادارہ ہے۔ یہاں کے فارغ التحصیل افراد روسا و مذہب اور مراجع تقلید بنتے رہے اور یہ سلسلہ بحمد اللہ آج تک جاری ہے۔

خصوصیات

یوں تو ہر انسان کی زندگی میں کچھ خصوصیات پائے جاتے ہیں اور وہی اس کی شخصیت کی علامات ہوتے ہیں لیکن حضرت علیؑ ابن ابی طالبؑ کا معاملہ اس سے بالکل مختلف ہے اور آپ کی زندگی کا کوئی گوشہ ایسا نہیں ہے جو انفرادیت کا حامل نہ ہو۔ حدیث ہے کہ کھانے پینے سے لے کر عبادات تک ہر مقام پر آپ کی شخصیت ایک انفرادی خصوصیت کی حامل ہے اور اس کا شریک دنیا کا کوئی دوسرا صاحب کردار نہیں ہے۔ ذیل میں صرف چند امتیازات کی طرف اشارہ کیا جا رہا ہے جسے "مشت نمود از خروارے" سے زیادہ اہمیت نہیں دی جاسکتی ہے:

- غذا کے اعتبار سے ہمیشہ جو کھا آنا نوش فرماتے رہے اور کبھی گندم کو ہاتھ نہیں لگایا۔ جو کھاتے میں بھی یہ ہدایت تھی کہ اسے چھانا نہ جائے اور اپنی اصلی حالت میں استعمال کیا جائے۔

أَدْمُ قَدْ أَكَلَ الْخِطَّةَ وَاللَّهُ نَهَى
وَعَلَى تَرَدُّقِ الْأَكْلِ لِقُصْدِ الْقَرَبِ

- لباس کے اعتبار سے خلافت اسلامیہ کے مل جانے کے بعد بھی پیوند دار لباس پہنتے رہے۔ یہاں تک کہ خود فرمایا کرتے تھے کہ اب تو دفن کرنے والے سے بھی شرم آتی ہے۔
- مکان کے اعتبار سے ساری زندگی مکان کا انتظام نہ کر سکے اور کوڑ میں بھی ایک عاریت کے مکان میں دور خلافت گزار دیا۔
- معیشت کے اعتبار سے بیت المال کے مال کو ہاتھ نہیں لگایا، اور ہمیشہ اپنے زور بازو

کی کمائی پر گزارہ کرتے رہے۔

کارناموں کے اعتبار سے۔ روز اول دعوت ذوالعشرہ کا اہتمام کرنے والے اور رسول اکرم کی تصدیق کرنے والے آپ ہی تھے۔

● ہجرت کی رات اپنی جان کو خطرہ میں ڈال کر رسول اکرم کی جان بچانے والے آپ ہی تھے اور آپ ہی نے امانتوں کو واپس کر کے وقار رسالت کا تحفظ کیا تھا۔

● غار ثور میں قیام کے دوران رسول اکرم اور ابو بکر کے لیے آب و غذا کا انتظام آپ ہی کیا کرتے تھے۔

● بدر کے معرکہ میں آپ ہی کی تلوار چمکتی رہی اور ۷۰ مقتولین میں سے ۳۵ کو تنہا آپ ہی نے تہ تیغ کیا تھا۔

● احد کے معرکہ میں سب کے فرار کر جانے کے بعد آپ ہی کا اعلان تھا کہ میں ایمان کے بعد کفر اختیار نہیں کر سکتا ہوں۔

● خندق کے معرکہ میں کل کفر کو آپ ہی نے قلم کیا تھا۔

● خیبر میں مرحب و غنتر کا خاتمہ کر کے قلعہ قوص کو آپ ہی نے فتح کیا تھا۔

● آیت نبوی کے موقع پر مدد دے کر رسول اکرم سے راز و نیاز کا شرف آپ ہی نے حاصل کیا تھا۔

علمی اعتبار سے۔ رسول اکرم نے آپ کو شہر علم و حکمت کا دروازہ قرار دیا تھا اور امت کا بہترین قاضی قرار دیا تھا۔ آپ کی قضاوت کے حوالہ عقول و واقعات مکمل کتاب کی شکل میں موجود ہیں۔

● منبر کی بلندی سے "سلو فی قبل ان تفقدونی" کا نعرہ آپ ہی نے بلند کیا تھا۔

● حکام وقت نے اپنے مشکلات میں آپ ہی کی طرف رجوع کیا تھا اور ان کی علیٰ تعلیم کو آپ ہی نے سلجھایا تھا۔

● اسلام میں جتنی عظیم شخصیتیں فقہی، ادبی، اخلاقی یا صوفی قسم کی پائی جاتی ہیں، سب کا سلسلہ شاگردی آپ ہی کی ذات اقدس تک منتهی ہوتا ہے۔

● مختلف علوم میں کمال اعلیٰ کے علاوہ علم نحو کے قواعد کی ایجاد آپ ہی نے فرمائی

ہے اور حروف کے تعارف کے اصول آپ ہی نے تعلیم فرمائے ہیں۔

اخلاقی اعتبار سے۔ غلاموں کے ساتھ آپ نے ایسا برتاؤ کیا ہے کہ انھوں نے غلامی کو آزادی پر ترجیح دی ہے اور نیا لباس قبضہ کو عطا فرمایا ہے تو پرانا یا معمولی لباس خود زیب تن فرمایا ہے۔

● محاصرہ کے دوران عثمان کے لیے آب و دان کا انتظام آپ ہی نے کیا ہے۔

● ابن لجم کی گرفتاری کے بعد اسے سیراب کرنے کا حکم آپ ہی نے دیا ہے۔

● زہد کا یہ فلسفہ آپ ہی نے سمجھایا ہے کہ زہد اس امر کا نام نہیں ہے کہ انسان کسی چیز کا مالک نہ ہو۔ زہد اس امر کا نام ہے کہ کوئی چیز انسان کی مالک نہ بنے پائے اور اس کا اپنا اختیار اپنے ہاتھ میں رہے خواہشات کے ہاتھ میں نہ جانے پائے۔

قرآنی اعتبار سے۔ آیت ولایت و تطہیر و مباہلہ و بیعت جیسی کم سے کم تین سورتیں ہیں جن میں صراحت کے ساتھ آپ کے کمالات کا اعلان کیا گیا ہے۔ ویسے سارے قرآن کا محور و مرکز آپ ہی کی ذات گرامی ہے۔ چاہے آپ کا اپنا تذکرہ ہو یا دوستوں کا ذکر ہو یا دشمنوں کا ذکر ہو۔ یہاں تک کہ ہر "یا ایہا الذین آمنوا" کا راس و رئیس آپ ہی کی ذات گرامی کو قرار دیا گیا ہے۔ سیاسی اعتبار سے۔ آپ کی سیاست ہر دور کے لیے ایک مستقل نمونہ عمل ہے، جس کے چند نمونے یہ ہیں:

● رسول اکرم کے بعد سخت ترین حالات میں بھی آپ نے اپنے حق کے مطالبہ کے لیے تلوار نہیں اٹھائی جب کہ مذہب کے تحفظ کے لیے بدر سے لے کر حنین تک ہر میدان میں رہے اور بعد میں بغاوت کا مقابلہ کرنے کے لیے جمل و صفین و نہروان میں کمال شجاعت کا مظاہرہ کرتے رہے اور اس طرح پاکیزگی نفس کا ایک بہترین نمونہ پیش فرمایا ہے۔

● اپنے جملہ حقوق کے غصب ہو جانے کے بعد بھی حکام وقت کو مشورہ دیتے رہے اور ان کی مشکل کشائی فرماتے رہے کہ اسلام کے معاملات کو شخصیت سے بالاتر ہونا چاہیے۔

● عثمان کو محاصرہ کے دوران آب و دان فراہم کیا جب کہ انھوں نے براہ راست آپ کے

مقابلہ میں حکومت پر قبضہ کیا تھا۔

● جمل کی فتح کے بعد بھی عائشہ کو بعد احترام وطن پہنچا دیا کہ حرمت رسول کا احترام بہر حال ضروری ہے چاہے خود شخصیت قابل احترام نہ رہ گئی ہو۔
● صفین کے موقع پر لشکر معاویہ نے پانی بند کر دیا۔ لیکن جب آپ کو نہر پر قبضہ ملا تو فوراً پانی کے عام ہونے کا اعلان کر دیا۔

● اسی جنگ میں قرآنوں کے نیزوں پر بلند ہو جانے کے بعد جیتی ہوئی جنگ کو روک دیا کہ اسلام میں فتوحات کا معیار ملک پر قبضہ نہیں ہے قرآن کی حاکمیت کا قائم کرنا ہے۔
● جناب شہر مالوگر قرار ہو کر آئیں تو ان کے ساتھ کینزوں جیسا برتاؤ کرنے کے بجائے انہیں اپنے عزیز ترین فرزند کی زوجیت کا شرف عنایت کر دیا جس نے ایک پوری قوم کے دلوں کو فتح کر لیا۔
● عمرو عاص نے میدان جنگ میں برہنگی کا حربہ اختیار کیا تو اسلامی قوانین کے احترام میں اسے نظر انداز کر دیا ورنہ وہ دوسری سزا کا حق دار ہو چکا تھا۔

● سر اقدس پر ابن ملجم کی تلوار لگنے کے بعد ”فَزُنْتُ وَرَبِّ الْكَعْبَةِ“ کا نعرہ لگا کر واضح کر دیا کہ اسلام میں کامیابی کا معیار دشمن کا گلا کاٹنا نہیں ہے بلکہ راہِ خدا میں اپنی قربانی پیش کر دینا ہے اور آخر وقت تک اطاعتِ خدا و رسول میں زندگی بسر کرنا ہے۔

● فداک کے موقع پر خود دربار میں جانے کے بجائے حدیقہ طاہرہ کو دعویٰ پیش کرنے کے لیے بھیج دینا اتمامِ حجت کی بہترین سیاست ہے جس سے بہتر کوئی راستہ اختیار نہیں کیا جاسکتا۔
اس واقعہ سے یہ بات بالکل واضح ہو گئی کہ امت کے پاس نہ آیات قرآن کا احترام ہے اور نہ قربانیت رسول کا۔ جو قوم اپنے نبی کی بیٹی کے وسیلہ حیات پر قبضہ کر کے اسے فاقوں پر بھجور کر سکتی ہے اس سے کس شرافت اور احسان مندی کی توقع کی جاسکتی ہے۔

● آپ کے سامنے دنیا مختلف ٹکٹوں میں آتی رہی لیکن ہر مرتبہ ٹکٹ ادا کیا اور جب تک مذہب کی ضرورت پیش نہیں آئی تحت حکومت کی طرف مڑ کر بھی دیکھنے کا ارادہ نہیں کیا بلکہ صفین کے موقع پر تو مقام ذی قاریں اپنی بوسیدہ نعلین کی مرمت فرماتے ہوئے ابن عباسؓ فرما دیا کہ میری نگاہ میں یہ جو تیاں تمہارے تحت نتائج سے کہیں زیادہ قیمت رکھتی ہیں۔ دنیا کو تین مرتبہ طلاق دینے کا

مضمون ہی یہ ہے کہ دنیا برابر قدموں میں آتی رہی لیکن آپ اس کی طرف سے برابر اعراض فرماتے رہے۔
● دنیا کی نعمتوں کے بارے میں آپ کا یہ ارشاد گرامی ہمیشہ یاد رکھنے کے قابل ہے کہ اس سے آپ کی سیاست کی بنیادوں کا بھی اندازہ ہو جاتا ہے اور دنیا والوں کو زندہ رہنے کا بہترین سبق بھی حاصل ہوتا ہے۔

فرماتے ہیں کہ:

دنیا کی بہترین غذا شہد ہے جو ایک جانور کا فضلہ ہے۔
دنیا کا بہترین مشروب پانی ہے جو زمین پر بہتا پھرتا ہے۔
دنیا کی بہترین لذت جنسی لذت ہے جس کا خلاصہ نخواست کا نخواست سے اتصال ہے۔
دنیا کا بہترین لباس ریشم ہے جو ایک جانور کے جسم کا فاضل حصہ ہے۔
دنیا کی بہترین سواری گھوڑا ہے جو جنگ و جدال کا مرکز ہے۔
دنیا کی بہترین سونگھنے کی چیز مشک ہے جو ایک جانور کا جامہ خون ہے۔
دنیا کی بہترین سنسنے کی آواز گالنبہ ہے جو نگاہ قدرت میں انتہائی ناپسندیدہ اور حرام ہے۔

ظاہر ہے کہ دنیا کی ایسی معرفت جسے بھی حاصل ہو جائے وہ اپنا مقصد حیات و دولت کو ناسکتا ہے اور نہ ریاست کو۔ اس کی نگاہ میں نہ راحت دنیا کی کوئی حیثیت ہے اور نہ نعمات دنیا کی۔ یہ تو انسان کی بے معرفتی ہے کہ اپنی سیاست کا محور دنیا کو بنائے ہوئے ہے اور اپنے سے بہت تر مقصد پر جان ڈے رہا ہے۔
اس سلسلہ میں امیر المومنین کا یہ ارشاد گرامی بھی یاد رکھنے کے قابل ہے کہ ”دنیا کی مثال ایک سانپ کی جھنجھٹا ہے جس کا ظاہر انتہائی نرم و نازک ہوتا ہے اور باطن انتہائی ستم قاتل۔ رب العالمین ہر بندہ مومن کو یہ عرفان عطا فرمائے اور اس ہدایت پر عمل کرنے کی توفیق عنایت فرمائے۔“

ادبی اعتبار سے

آپ کے کلام کا وہ مجموعہ جسے سید شریف رحمٰنی نے جمع فرمایا ہے اور جسے بحال طور پر پہنچ البلاغہ کا نام دیا گیا ہے، فصاحت و بلاغت کا وہ شاہکار ہے جس کے بارے میں علامت اللہ و ادب نے ”تحت کلام الخالق و فوق کلام المخلوق“ کہہ کر قلم رکھ دیا ہے کہ اس سے زیادہ جامع تعریف کا امکان

نہیں ہے۔

یہ مجموعہ اگرچہ مکمل نہیں ہے اور اس کے بعد مستدرک نہج البلاغہ کے نام سے دوسرا مجموعہ بھی تیار کیا گیا ہے لیکن اس کے باوجود بہترین مجموعہ ہے جو ترتیب و تہویب اور سند و ثبوت کے اعتبار سے بھی بہترین درجہ کا مالک ہے، اور بہت سے علماء نے اس کے ایک ایک خطبہ کے مدد کے ساتھ کلامی سرانج لگایا ہے اور اس کی مکمل نشان دہی کی ہے جو مدارک نہج البلاغہ اور استناد نہج البلاغہ وغیرہ کے نام سے مشہور ہے۔

بعض علماء اسلام نے اپنے مخصوص نظریات کی بنا پر اس کے بعض خطبوں کے بارے میں تشکیک کرنا چاہی ہے اور یہ ظاہر کرنا چاہا ہے کہ یہ امیر المومنین کا کلام نہیں ہے بلکہ سید رضیؑ نے اپنی طرف سے تیار کر کے حضرت کی طرف منسوب کر دیا ہے۔ لیکن اس کا واضح سا جواب یہ دیا گیا ہے کہ اولاً تو اس خطبہ تشقیق کے کلمات کا تذکرہ سید رضیؑ کی پیدائش سے پہلے کے علماء کے بیانات میں بھی پایا جاسکتا ہے لہذا ان کی تصنیف ہونے کا کوئی سوال ہی نہیں ہے۔

اور دوسرا مسئلہ یہ ہے کہ اگر باب بلاغت اس حقیقت سے بخوبی واقف ہیں کہ سید رضیؑ یا کوئی بھی دوسرا شخص اگر اس انداز کا کلام پیش کرنا چاہے تو اس کے حدود امکان سے باہر ہے۔ سید رضیؑ کا اپنا نظم و نثر کا کلام بھی محفوظ ہے اور امیر المومنینؑ کی نہج البلاغہ بھی موجود ہے۔ دونوں کا موازنہ کرنے کی صلاحیت رکھنے والے اہل فن جانتے ہیں کہ دونوں کے درمیان زمین و آسمان کا فرق ہے اور ایک کے کلام کو دوسرے کی طرف ہرگز منسوب نہیں کیا جاسکتا ہے۔

نہج البلاغہ کے تین حصے ہیں۔ ایک حصہ میں حضرت کے خطبات ہیں جو مکمل یا جزئی شکل میں جمع کیے گئے ہیں۔ دوسرے حصہ میں آپ کے مکتوبات ہیں جن میں خطایا فرمان یا وصیت کی شکل میں تحریر کیا گیا ہے اور تیسرے حصہ میں متفرق کلمات ہیں جو جوامع الکلم کی حیثیت رکھتے ہیں اور جن کے ہر فقرہ میں مطالب کا ایک سندر ہے یا محکمتوں کا ایک صحیفہ ہے جسے نقط میں سمیٹ دیا گیا ہے۔

اولاد و ازواج

شیخ مفید علیہ الرحمہ کے بیان کے مطابق آپ کی ۲۷ اولاد تھی،

امام حسنؑ، امام حسینؑ، جناب زینب کبریٰؑ اور جناب زینب صغریٰؑ المعروفہ بام کلثوم۔ جن کی والدہ گرامی جناب فاطمہ زہراؑ تھیں اور جن میں جناب زینب کا عقد حضرت عبداللہ بن جعفر سے ہوا تھا جن کے دو فرزند عون اور محمد واقعہ کربلا میں درجہ شہادت پر فائز ہوئے اور جناب ام کلثوم کا عقد محمد بن جعفر سے ہوا جن سے کوئی اولاد نہ ہو سکی۔

ان چار اولاد کے علاوہ ایک محسن ہیں جنہیں شکم مادر ہی میں شہید کر دیا گیا اور جن کا نام پیغمبر اسلامؐ نے قبل ولادت محسن قرار دیا تھا۔

محمد۔ جن کی کنیت ابو القاسم ہے اور جن کی والدہ خولہ خنیفہ تھیں۔ اپنے وقت کے نہایت درجہ شجاع و بہادر انسان تھے یہاں تک کہ مولائے کائنات کے سامنے ایک زرہ کے طولانی ہو جانے کی بنا پر اسے ہاتھ سے کھینچ کر توڑ دیا۔ آپ کی پیدائش کی بشارت سرکارِ دو عالمؐ نے دی تھی اور اپنا نام اور اپنی کنیت بھی عنایت فرمائی تھی۔ دور خلافت دوم میں پیدا ہوئے اور دور عبدالملک بن مروان میں ۱۰ سال کی عمر میں انتقال فرمایا۔

ان کی اولاد کی تعداد ۲۴ تھی اور چودہ ان میں سے فرزند تھے جن کی نسل کافی بڑھی اور مختلف اطراف و اکناف میں پھیل گئی۔

عمرو رقیہ کبریٰ۔ جن کی والدہ ام حبیبہ بنت ربیعہ تھیں۔

عباس، جعفر، عثمان، عبداللہ اکبر۔ جن کی والدہ کا نام ام البنین فاطمہ کلابیہ تھا جن سے امیر المومنینؑ نے جناب عقیل کے شہرہ کی بنا پر عقد کیا تھا کہ عرب میں اس سے بہادر زماندان نہیں ہے اور جس رشتہ کی بنا پر شمر طلمون نے ان حضرات کو بھانجا کہہ کر پکارا تھا کہ اس کا تعلق بھی بنی کلاب سے تھا۔ محمد اصغر عبداللہ۔ ان دونوں کی والدہ یحییٰ بنت مسعود دارمیہ تھیں اور یہ دونوں کربلا میں شہید ہو گئے۔ محمد کی کنیت ابو بکر بھی تھی۔

یحییٰ۔ ان کی والدہ جناب اسماء بنت عیسیٰ تھیں۔

ام محسن، رملہ۔ ان دونوں کی والدہ ام سعید بنت عروہ بن مسعود ثقفی تھیں، اور یہ رملہ

رملہ کبریٰ ہیں۔

نفیسہ، زینب صغریٰ، رقیہ صغریٰ۔ ان تینوں کی والدہ بقول ابن شہر آشوب ام سعید بنت

عروہ تھیں اور ام حسن اور رملہ کی والدہ کا نام ام شعیب مخزومیہ تھا۔ نفیسہ کو ام کلثوم صغریٰ بھی کہا جاتا تھا، اور اس طرح حضرت کی اولاد میں متعدد زینب اور متعدد ام کلثوم تھیں۔ رقیہ صغریٰ کا عقد جناب مسلم بن عقیل سے ہوا تھا۔

ام ہانی، ام الکرام، حجاز، امامہ، ام سلمہ، میمونہ، خدیجہ، فاطمہ۔

بعض مورخین نے اولاد کی تعداد ۳۶ بتائی ہے ۱۸ فرزند اور ۱۸ دختر۔

مذکورہ بالا تفصیل سے ازدواج مطہرات کی فہرست بھی معلوم ہوگئی۔ لیکن یہ بات قابل ذکر ہے کہ ان تمام ازدواج میں کسی کا مرتبہ جناب فاطمہ زہرا کے برابر نہیں ہے اور آپ نے ان کی موجودگی میں کوئی دوسرا عقد اسی طرح نہیں کیا تھا جس طرح رسول اکرمؐ نے جناب خدیجہ کی زندگی میں کوئی دوسرا عقد نہیں کیا تھا، اور یہ ان دونوں خواتین کا ایک مخصوص امتیاز ہے جو قدرت کی طرف سے عنایت ہوانہ امیر المومنین کی شہادت کے وقت ان تمام ازدواج میں صرف چار خواتین موجود تھیں باقی اٹھارہ ام ولد تھیں۔ ان چار خواتین کے اسماء گرامی یہ ہیں: امامہ، اسادنت عیسٰی، ام ابیہ، ام البنین۔ امامہ جناب فاطمہ کی رشتہ کی بہن جناب زینب کی بیٹی تھیں اور امیر المومنین نے صدیقہ طاہرہ کی وصیت کی بنا پر سب سے پہلے انھیں سے عقد کیا تھا۔

امیر المومنین کی نسل کا ایک سلسلہ محمد الخفیف سے چلا ہے اور ایک عباس علمدار سے۔ عباس علمدار کے فرزند عبید اللہ کے فرزند حسن بن عبید اللہ تھے۔ اور ان کے پانچ فرزند تھے۔ عبید اللہ بن احسن جو امیر مکہ و مدینہ بھی تھے، عباس جو بہترین خطیب تھے، حمزہ الاکبر، ابراہیم، فضل۔

فضل کے تین فرزند تھے، جعفر، عباس اکبر، محمد۔

حمزہ الاکبر کی نسل میں بہت سے صاحبان علم و فضل و کمالات و کمالات گندے ہیں جن میں معروف و مشہور شخصیت جناب حمزہ بن قاسم بن علی بن حمزہ الاکبر کی ہے، جن کا مزار مدینہ کے قریب ہے اور مرجع خلافت بنا ہوا ہے۔

اصحاب کرامؓ

یوں تو رسول اکرمؐ کے بعد سخت ترین حالات میں بھی امیر المومنین کا ہاتھ دینے والے افراد

بے شمار تھے اور بعض اوقات میدان جہاد میں یہ تعداد لاکھ کے قریب پہنچ جاتی تھی۔ لیکن اس حقیقت سے انکار نہیں کیا جاسکتا کہ بیعت کرنے والے یا جنگ میں شرکت کرنے والے افراد اور ہوتے ہیں اور باکمال اصحاب باوفا اور۔ ذیل میں انھیں باکمال اور باوفا اصحاب میں سے چند ایک کا مختصر تعارف پیش کیا جا رہا ہے۔ مفصل حالات کے لیے اس موضوع پر لکھی جانے والی کتابوں کا مطالعہ کرنا ہوگا۔

اصحاب امیر المومنین میں بعض وہ افراد بھی ہیں جن کا شمار اصحاب رسول اکرمؐ میں بھی ہوتا ہے اور ان کا تذکرہ اس ذیل میں ہو چکا ہے۔ لہذا ان کے اسماء کی تکرار نہ ہوگی، اگرچہ ان کا مرتبہ ان تمام ذکر ہونے والے افراد سے بالاتر ہے اور کوئی صحابی مسلمان محمدی کی منزل تک نہیں پہنچ سکتا ہے۔

۱۔ اصحٰب بن نبیات

یہ خواص اصحاب امیر المومنین میں تھے اور آپ کے ذخائر میں شمار ہوتے تھے۔ امیر المومنین کی فوج میں بعض افراد تھے جنہوں نے آپ سے وفاداری کا عہد کیا تھا اور آپ نے ان سے جنت کا وعدہ کیا تھا۔ ان افراد کو شرطہ انھیں کہا جاتا تھا۔ انھیں لشکر کا نام ہوتا ہے کہ اس میں میمنہ، میسرہ، قلب، مقدمہ اور ساقہ پانچ حصہ ہوتے ہیں اور شرطہ اسے باہمی شرطہ اور قرار داد کی بنا پر کہا جاتا ہے۔ اصحٰب بن نبیات انھیں افراد میں شامل تھے۔ بعض علماء اسلام نے ان کی روایات کو صرف اس جرم میں قابل اعتناء قرار دیا ہے کہ یہ حضرت علیؑ کی محبت میں دیوانے ہو رہے تھے۔

۲۔ اویس قرنی

رسول اکرمؐ نے ان کی بے حد مدح فرمائی ہے اور ان سے ملاقات کا اشتیاق ظاہر فرمایا ہے اور میں سے آنے والی خوشبوئے رحمان سے تعبیر کیا ہے۔ مال سے ایک ساعت کی اجازت لے کر یمن سے مدینہ سرکار دو عالمؐ کی ملاقات کے اشتیاق میں آئے۔ حضورؐ موجود نہ تھے۔ ماں کی اطاعت کے خیال سے بلا ملاقات واپس چلے گئے۔ حضورؐ نے اس جذبہ کی بے حد قدر کی اور فرمایا کہ اویس کو قبیلہ ربیعہ و مضر کے برابر شفاعت کرنے کا حق دیا جائے گا۔

اویس پوری پوری رات رکوع یا سجود میں گزار دیا کرتے تھے۔ زہاد ثنائیہ میں شمار ہوتے تھے۔ صفین میں امیر المومنین کی رکاب میں جہاد کرتے رہے یہاں تک کہ شہید ہو گئے۔ (مقام رقد و شام)

میں آجکل حکومت ایران کے زیر نگرانی عظیم الشان مقبرہ تعمیر ہو رہا ہے۔ حقیر کو چند بار زیارت کا شرف حاصل ہوا ہے۔

واضح رہے کہ زبدا ثنائی میں ربیع بن خثیم، ہرم بن حیان، اویس قرنی، عامر بن عبد قیس، ابوسلم خولانی، مسروق بن الاعرج، حسن بن ابی اکسن، اسود بن یزید کا شمار کیا جاتا ہے، جن میں ابتدائی چار افراد امیر المومنین کے مخلصین میں تھے اور باقی چار اہل باطل میں شمار ہوتے ہیں۔

۳۔ حارث بن عبد اللہ الاعور البہمدانی

یہ بن کے قبیلہ بہدان کی ایک نمایاں فرد اور امیر المومنین کے مخصوص اصحاب میں تھے۔ ان کی روایتیں سنن اربعہ میں بھی درج کی گئی ہیں اور ان کو افتخار الناس، افرض الناس اور اصحاب الناس شمار کیا جاتا ہے۔ ایک شب امیر المومنین کی ملاقات کے اشتیاق میں اچانک وارد ہو گئے تو آپ نے فرمایا کہ تم پریشان نہ ہو میں خود ہر چاہنے والے کے سر جانے وقت آخر حاضر ہوتا ہوں تاکہ دنیا سے مطمئن اور سرور نصیب ہو۔

واضح رہے کہ جناب شیخ بہائی انھیں حارث بہدانی کی نسل سے تھے، اس لیے کبھی کبھی انہیں ماری بھی لکھا جاتا ہے۔ مزید یہ کہ امیر المومنین کے دور سے امام صادق کے دور تک بہدانی ہمہ سالک قبیلہ بہدان کی طرف اشارہ تھا۔ اس کے بعد سے بہدان شہر کی طرف نسبت کا بھی احتمال پایا جاتا ہے جسے بہدان بن فلوح بن سام بن فوح نے آباد کیا تھا۔

۴۔ محمد بن عدی الکندی الکوفی

امیر المومنین کے اصحاب ابدال میں شمار ہوتے تھے اور روزانہ ہزار رکعت نماز ادا کرتے تھے۔ صفین میں قید کندہ کے طلبدار تھے اور نہروان میں پورے لشکر امیر المومنین کے سردار تھے۔ معاویہ کے ایک والی نے انھیں حضرت علی پر لعنت کرنے کی دعوت دی۔ انھوں نے منبر پر جا کر خود معاویہ اور اس کے گورنر پر لعنت کی جس کے نتیجے میں سارے میں شہید کر دیے گئے اور ان کے ساتھ حسب ذیل حضرات بھی درجہ شہادت پر فائز ہوئے:

شریک بن شتراد حضری، صفی بن شہل الشیبانی، قیس بن ضبہ العسبی، مجز بن شہاب المقرئ، کدام بن حیان العسری، عبدالرحمان بن حسان العسری۔ ان تمام حضرات کی قبر مرع عذرا میں دمشق

کے قریب ہے۔

رسول اکرم نے مرج عذرا میں بعض مقربین بارگاہ احدیت کی شہادت کی خبر دی تھی جس کی بنا پر عائشہ نے معاویہ سے شدید احتجاج کیا۔ لیکن اس احتجاج کا کیا اثر ہوا ہے۔

۵۔ رشید ہجری

امیر المومنین کے اصحاب خاص اور حاملان اسرار میں شمار ہوتے تھے۔ چنانچہ میثم تمار اور حبیب بن مظاہر ایک دوسرے کو اس کی شہادت کی خبر دے رہے تھے تو لوگ حیرت زدہ تھے کہ رشید آگے اور انھیں نے یہ اضافہ کر دیا کہ حبیب کا سر لانے والے کو زیادہ انعام دیا جائے گا تو لوگوں نے مزید حیرت کا اظہار کیا۔ لیکن بالآخر تمام خبریں صحیح ثابت ہوئیں۔ ابن زیاد نے طلب کر کے حضرت علی سے برات کی دعوت دی۔ فرمایا کہ یہ ناممکن ہے۔ مولانا نے مجھے خبر دی ہے کہ ان کی محبت میں ہاتھ پاؤں اور زبان سب قطع ہوں گے اور سولی دی جائے گی۔ ابن زیاد نے ہاتھ پاؤں کاٹ کے زبان کاٹنے سے انکار کر دیا۔ رشید نے علوم علویہ کی اشاعت شروع کر دی تو مجبوراً زبان بھی قطع کر دی۔ صَدَقَ اَمِيرُ الْمُؤْمِنِينَ۔

۶۔ زید بن صوحان البعدی

ان کا شمار اصحاب ابدال میں ہوتا تھا۔ جنگ جمل میں درجہ شہادت پر فائز ہوئے۔ عائشہ نے ماں ہونے کے رشتہ سے جنگ جمل میں شرکت کی دعوت دی۔ تو جواب میں لکھا کہ ایسی بات کا حکم دے رہی ہیں جو خلاف مرضی خدا ہے، اور خود اس بات کو ترک کر دیا ہے، جو میں مرضی خدا تھی، (قَسْرَتٌ فِي مِوْطِنٍ)۔

مسجد زید کو ذی شہور مساجد میں ہے۔ رسول اکرم نے انھیں بشارت دی تھی کہ تمہارا ایک عضو تم سے پہلے جنت میں داخل ہوگا۔ چنانچہ جنگ نہاد میں ان کا ایک ہاتھ شہید ہوا۔

۷۔ سلیمان بن صرد الخزاعی

جاہلیت میں ان کا نام یسار تھا۔ رسول اکرم نے سلیمان کو دیا تھا صفین میں امیر المومنین کے ساتھ رہے۔ زید کے حاکم بننے کے بعد اپنے گھر میں اجتماع کر کے امام حسین کو کوہ آنے کی دعوت دی لیکن کربلا میں نصرت امام نہ کر سکے جس کے نتیجے میں شہید ہوئے تو امین کی ایک جماعت نے کر

انتقام کر بلا کے لیے قیام کیا۔ اُدھر سے شام کا تیس ہزار کا لشکر روانہ ہوا۔ راستہ میں دونوں لشکروں میں شدید جنگ ہوئی اور سلیمان حصین بن نیر کے تیرے شہید ہو گئے۔ اس کے بعد تقریباً تمام ساتھی درجہ شہادت پر فائز ہو گئے۔

۸۔ سہل بن مخنیف انصاری

بردر واحد کے معرکوں میں بھی شریک ہوئے اور صفین میں امیر المومنین کے ساتھ رہے۔ صفین سے واپسی پر کوفہ میں انتقال کیا۔ امیر المومنین نے نماز جنازہ میں ۲۵ تکبیریں کہیں اور فرمایا کہ سہل کے لیے ۲۰ تکبیریں بھی روا ہیں۔ جنگ جمل کے لیے روانگی کے وقت امیر المومنین نے انہیں مدینہ کا حاکم بنا دیا تھا۔

۹۔ مصعب بن صوحان العبیدی

امام صادق کا ارشاد ہے کہ اصحاب امیر المومنین میں ان کے حق کی مکمل معرفت رکھنے والے صرف مصعب اور ان کے ساتھی تھے، رسول اکرمؐ کے زمانے کے مسلمان تھے، لیکن حضرت کی خدمت میں باریاب نہ ہو سکے تھے۔ معاویہ کوفہ وارد ہوا تو لوگوں نے اس سے امان طلب کی۔ مصعبؓ گئے تو اس نے کہا کہ تمہارے لیے امان نہیں ہے جب تک منبر پر جا کر علیؓ پر لعنت نہ کرو۔ مصعبؓ نے منبر پر جا کر معاویہ پر لعنت کر دی جس کے نتیجوں کوفہ سے نکال باہر کر دیے گئے۔

۱۰۔ ابو الاسود ظالم بن ظالم الدلی

صاحبان علم و فضل میں تھے۔ امیر المومنین نے انہیں علم نحو تعلیم کیا تھا اور قرآن مجید پر نقطہ و اعراب لگانے کی تعلیم دی تھی۔ معاویہ نے ان کے یہاں حلوہ بھیجا تو پانچ چھ برس کی بچی نے کھانا چاہا۔ فرمایا کہ یہ حلوہ محبت علیؓ سے دستبرداری کی اہرت کے طور پر بھیجا گیا ہے۔ بچی نے جرتہ کہا، خدا اُس کا بُرا کرے۔ حلوہ مزعفر کے ذریعہ مید مظہر سے جدا کرنا چاہتا ہے۔ خدا بھیجے والے اور کھانے والے دونوں کو غارت کرے۔ ۲۹ھ میں ۸۵ سال کی عمر میں عمرو کے طاعون میں انتقال کیا۔

۱۱۔ عبداللہ بن جعفر الطیار

سرزمین جیش پر پیدا ہونے والا پہلا مسلمان فرزند۔ جو ہجرت کے بعد اپنے پدر بزرگوار کے ساتھ مرسل اعظمؐ کی خدمت میں حاضر ہوئے اور حاضر رہے۔ جعفر طیار کی شہادت پر رسول اکرمؐ

نے باقاعدہ گریہ و زاری کرتے ہوئے تعزیت پیش فرمائی اور جناب اسرارِ نبوت عیسٰی سے فرمایا کہ ان بچوں کا میں دالی و وارث ہوں۔

جناب عبداللہؓ بے حد کرم اور سخی انسان تھے۔ ان کی سخاوت ضرب المثل تھی بعض لوگوں نے تنقید کی تو فرمایا کہ خدا نے مجھے اپنے کرم کا عادی بنا دیا ہے اور میں نے فقیروں کو اپنی سخاوت کا عادی بنا دیا ہے۔ اب خطرہ یہ ہے کہ اگر میں ہاتھ روک لوں تو کہیں میرا پروردگار بھی اپنا ہاتھ نہ روک لے۔ ۳۵ھ میں مدینہ میں انتقال فرمایا۔ کہا جاتا ہے کہ آپ کی اولاد کی تعداد ۲۰ یا ۲۴ تھی جن میں جناب بنو عون و محمد بھی ہیں جو کربلا میں شہید ہوئے تھے۔

۱۲۔ عدی بن حاتم الطائی

۳۵ھ میں اسلام لائے، اور ان کے اسلام کا سبب یہ تھا کہ ۳۹ھ میں لشکر اسلام نے جبل طے پر حملہ کیا، وہاں کے بت خانہ کو تباہ کیا اور لوگوں کو قیدی بنالیا۔ عدی شام کی طرف فرار کر گئے، ان کی بہن اسیر ہو گئی۔ مدینہ پہنچنے کے بعد رسول اکرمؐ سے فریاد کی کہ باپ مر گیا، بھائی فرار کر گیا اب آپ کرم کریں۔ آپؐ نے فرمایا کہ کوئی معتبر آدمی مل گیا تو تمہیں تمہارے بھائی کے پاس رعاہ کر دوں گا۔ چند روز کے بعد قبیلہ قضاعہ کی ایک جماعت آگئی۔ آپؐ نے حسب خواہش ان کے ساتھ شام روانہ کر دیا، وہاں بہن نے بھائی سے اخلاق نبویؐ کا ذکر کیا، عدی فوراً مدینہ کے لیے روانہ ہو گئے۔ یہاں رسول اکرمؐ نے انتہائی احترام کا برتاؤ کیا اور اپنی سند پر جگہ دی جس کے نتیجہ میں اسلام قبول کر لیا اور پھر حضرت علیؓ کے ساتھ جمل و صفین و نہروان میں شریک جہاد رہے۔ ۳۶ھ میں کوفہ میں انتقال فرمایا۔

ایک مرتبہ معاویہ کے پاس گئے تو اس نے طنز کیا کہ تمہارے فرزند کہاں ہیں؟ کہا کہ حضرت علیؓ کے ساتھ صفین میں شریک ہوئے اور قتل ہو گئے۔ معاویہ نے کہا کہ علیؓ نے انصاف نہیں کیا کہ تمہارے بیٹوں کو قتل کر دیا اور اپنی اولاد کو بچالیا۔ فرمایا معاویہ میں نے علیؓ کے ساتھ انصاف نہیں کیا کہ وہ شہید ہو گئے اور میں زندہ رہ گیا۔

۱۳۔ عمرو بن الحمق الخزاعی

بندہ صالح پروردگار اور حواریین امیر المومنینؓ میں شمار ہوتے تھے۔ تمام جنگوں میں

حضرت کے ساتھ رہے۔ زیاد نے ان کی گرفتاری کا حکم دے دیا تو موصل چلے گئے، وہاں ایک غار میں پناہ لی تو سانپ نے کاٹ لیا اور انتقال فرما گئے۔ زیاد کے سپاہیوں نے لاش کو دیکھا تو سر کاٹ کر زیاد کے پاس لائے۔ اس نے معاویہ کے پاس بھیج دیا اور اس نے نیزہ پر چڑھا دیا جو اسلام کا پہلا سر تھا جو نیک نیزہ پر بلند کیا گیا جس کے بارے میں امام حسینؑ نے معاویہ کو سخت احتجاجی خط روانہ فرمایا۔ ایک مرتبہ عرو نے رسول اکرمؐ کی خدمت میں پانی پیش کیا تو حضرت نے دعا دی جس کے نتیجہ میں ۸۰ سال کی عمر تک ایک بال بھی سفید نہیں ہوا تھا۔

۱۴۔ قنبر

امیر المومنینؑ کے مخصوص غلاموں میں تھے۔ حجاج ثقفی نے گرفتار کر لیا تو پوچھا کہ علیؑ کے یہاں تمہارا کیا کام تھا؟ فرمایا کہ وضو کا پانی حاضر کرتا تھا اور حضرت وضو کرنے کے بعد اس آیت کی تلاوت کرتے تھے کہ ظالموں کا سلسلہ بہر حال ختم ہونے والا ہے۔ حجاج نے کہا کہ اس سے شاید میری ذات کو مراد لیتے تھے۔ فرمایا بے شک! کہا کہ اگر تمہیں قتل کر دوں تو کیا ہو گا؟ فرمایا میں نیک بخت ہوں گا اور توشیحی و بد بخت۔ حجاج نے غیظ میں آکر قتل کا حکم دے دیا۔

۱۵۔ کیل بن زیاد النخعی

امیر المومنینؑ کے مخصوص اصحاب اور عاملانِ اسلام میں شمار ہوتے تھے۔ دعلیٰ کیل ان کی عظمت و جلالت کے لیے کافی ہے۔ حجاج ثقفی نے والی عراق ہونے کے بعد ان کی گرفتاری کا حکم دے دیا تو روپوش ہو گئے۔ اس نے ان کی قوم کا وظیفہ بند کر دیا۔ کیل کو اطلاع ملی تو حجاج کے دربار میں پہنچ گئے کہ میں قوم کے رزق کے بند کرانے کا ذریعہ نہیں بن سکتا۔ حجاج نے کہا کہ میں تو تمہیں سزا دینے کے لیے تلاش کر رہا تھا۔ فرمایا ضرور ضرور۔ میری زندگی میں اب صرف چند دن باقی رہ گئے ہیں، اس کے بعد ہم تم دونوں مالکِ حقیقی کی بارگاہ میں حاضر ہوں گے۔ حجاج نے ان کے قتل کا حکم دے دیا اور ۳۰ سال کی عمر میں شہید کر دیے گئے۔ بخت و کوفہ کے درمیان آپ کا مزار مبارک موجود ہے۔

۱۶۔ مالک بن الحارث الاشتر النخعی

امیر المومنینؑ کے مخصوص ترین اصحاب میں تھے اور اپنے دود کے سب سے بڑے شجاع

اور بہادر تھے۔ امیر المومنینؑ نے انہیں مصر کا گورنر بنا کر روانہ کیا تو معاویہ نے راستہ کے ایک شخص کو ۲۰ سال خراج کی صفائی کا وعدہ دے کر شہد میں زہر دلوادیا اور مقامِ عریش پر زہر دھا کہ شہید ہو گئے۔ جنازہ مدینہ لا کر دفن کیا گیا۔ امیر المومنینؑ نے اس حادثہ پر انتہائی تأسف کا اظہار کیا اور فرمایا کہ مالک میرے لیے دیے ہی تھے جیسے میں رسول اللہؐ کے لیے تھا۔

اس شجاعت کے باوجود تقویٰ کا یہ عالم تھا کہ بازار کو ذہیں ایک شخص نے کوڑا پیٹ کر دیا تو خاموشی سے آگے بڑھ گئے کسی شخص نے دیکھ لیا اور اس شخص کو تنبیہ کی کہ یہ مالک اشتر تھے، وہ محذرت کے لیے دوڑا۔ دیکھا مسجد میں مصروف نماز میں، ناز کے بعد قدموں پر گر پڑا۔ فرمایا کہ میں تو تیرے حق میں استغفار کر رہا تھا کہ تو نے عظیم گناہ کا ارتکاب کیا ہے۔

امیر المومنینؑ نے مالک اشتر کو جو عہد نامہ لکھ کر دیا تھا وہ آج تک دنیا کے ہر حاکم کے لیے بہترین نظامِ حکومت ہے جس پر عمل کیے بغیر عدل و انصاف کا قیام ناممکن ہے۔

۱۷۔ محمد بن ابی بکر بن ابی قحافہ

جوزہ الوداع کے سفر میں ان کی ولادت ہوئی تھی۔ والدہ گرامی اسما بنت عیسٰی تھیں، جو پہلے جناب جعفر طیار کی زوجہ تھیں اور ابو بکرؓ کے بعد حضرت علیؑ سے عقد کیا جس کی بنا پر محمدؐ کی تربیت حضرت علیؑ کے زیر سایہ ہوئی اور آپؐ فرمایا کرتے تھے کہ محمدؐ میرا فرزند ہے، اگرچہ ابو بکرؓ کے صلب سے ہے۔ امیر المومنینؑ نے ۳۰ سالہ میں مصر کا حاکم بنایا تو معاویہ نے عمرو عاص، معاویہ بن خدیج، ابوالاعور سلمي جیسے افراد کو مصر روانہ کر دیا۔ ان لوگوں نے سازش کر کے محمدؐ کو گرفتار کر لیا اور شہید کر کے جسم کو گدھے کی کھال میں رکھ کر جلا دیا۔ جس کے غم میں حضرت عائشہؓ نے تاحیات بھنا گوشت نہیں کھایا اور برابر معاویہؓ، عمرو عاص اور ابن خدیج پر لعنت کرتی رہیں۔

معاویہ نے ان کی شہادت پر انتہائی مسرت کا اظہار کیا اور امیر المومنینؑ نے انتہائی غم کا مظاہرہ فرمایا۔

محمدؐ کے مادی بھائیوں میں عبد اللہ اور محمد و عون بن جعفرؓ ہیں، اور پوری بہن حضرت عائشہؓ تھیں، اور محمدؐ کے فرزند قاسمؓ مدینہ کے فقہاء میں شمار ہوتے تھے جو امام جعفر صادقؑ

کے مادری جد شمار ہوتے تھے۔

۱۸۔ میثم بن یحییٰ تمّار

امیر المومنین کے صاحب اسرار تھے اور اس قدر علم قرآن کے مالک تھے کہ ابن عباس کو درس قرآن دیا کرتے تھے اور وہ ان کے بیانات کو ضبط کیا کرتے تھے۔ ایک دن کشتی سے سفر کر رہے تھے، تیز آندھی چلی تو فرمایا کہ معاویہ دنیا سے رخصت ہو گیا ہے اور بعد میں اس بیان کی تصدیق ہو گئی۔ امیر المومنین کے زرخیز غلام تھے۔ حضرت نے خریدنے کے بعد نام پوچھا تو کہا کہ سالم۔ فرمایا کہ رسول اکرمؐ نے تمہارا اصلی نام میثم بتایا ہے لہذا نام وہی ہوگا اور کینت ابو سالم ہوگی۔ حضرت کی خبر کے مطابق ابن زیاد نے آپ کو سولی دے دی۔ اور امام حسینؑ کے وارد عراق ہونے سے ۱۱ روز قبل ۲۲ ذی الحجہ کو درجہ شہادت پر فائز ہو گئے۔

۱۹۔ ہاشم بن عتبہ بن ابی وقاص المرقال

تیز محلوں کی بنا پر مرقال لقب ہو گیا تھا۔ روز فتح مکہ سلمان ہوئے اور صفین میں امیر المومنین کے ہمراہ رہے۔ صفین ہی میں شہید ہوئے اور ان کے ساتھ ان کے فرزند عتبہ بن ہاشم بھی درجہ شہادت پر فائز ہوئے۔

عَلِیٌّ وَلِیُّ اللّٰهِ

اس حقیقت سے انکار نہیں کیا جاسکتا کہ ولایت علیؑ کا اقرار کیے بغیر ایمان کی تکمیل ممکن نہیں ہے۔ از روئے قرآن علیؑ اللہ کے ولی ہیں، اور علیؑ کی ولایت کا اقرار جو ایمان ہے، علیؑ کی ولایت کا اعلان فرض ایمان ہے اور علیؑ کی ولایت کے تقاضوں پر عمل کرنا شان اسلام و ایمان ہے۔

دور حاضر میں جہاں بہت سے دوسرے فتنوں نے جنم لیا ہے۔ ان میں سے ایک فتنہ سنت و بدعت بھی ہے، جہاں بعض مسلمانوں کو ہر شے بدعت نظر آتی ہے اور ان کا خیال یہ ہے کہ قرآن مجید نے غیر خدا کو ولی بنانے سے انکار کیا ہے لہذا علیؑ کو ولی تسلیم کرنا خلاف قرآن و سنت اور بدعت ہے، اور بدعت کا انجام جہنم ہے۔ اس سلسلہ میں بہت سی آیتوں کو بھی توڑ مروڑ کر پیش کیا جاتا ہے۔ اور ان سے یہ ثابت کرنے کی کوشش کی جاتی ہے کہ غیر خدا ولی نہیں ہو سکتا اور غیر خدا کو ولی بنانا خلاف اسلام و ایمان ہے۔

حقیقت امر یہ ہے کہ اس سلسلہ میں دو موضوعات زیر بحث آسکتے ہیں۔ پہلا موضوع یہ ہے کہ غیر خدا سے مراد کیا ہے؟ اور دوسرا موضوع یہ ہے کہ ولی بنانے سے مراد کیا ہے؟ جہاں تک پہلے موضوع کا تعلق ہے اس کے بارے میں قابل توجہ یہ ہے کہ قرآن مجید نے ایسے مقامات پر ”مِنْ دُونِ اللّٰهِ“ کا لفظ استعمال کیا ہے اور کھلی ہوئی بات ہے کہ غیر خدا اور ہوتا ہے اور ”مِنْ دُونِ اللّٰهِ“ اور ہوتا ہے، مخالطہ کا منشا یہ ہے کہ لفظ ”غیر خدا“ کے دو معنی ہیں۔ خدا کا غیر اور خدا کے علاوہ۔ اردو زبان میں ان دونوں الفاظ میں زمین و آسمان کا فرق ہے اور عربی معادرات میں بھی غیر اللہ اور من دون اللہ میں ایسا ہی فرق پایا جاتا ہے۔ اس بنیاد پر ”مِنْ دُونِ اللّٰهِ“ کو ولی بنانا ناجائز بھی ہوگا تو غیر خدا کا ولی بنانا ناجائز نہیں ہو سکتا۔

کفار و مشرکین کی تردید و تنبیہ اس بات پر ہے کہ وہ خدا کو چھوڑ کر دوسروں کو ولی اور سرپرست بناتے تھے اور صاحبان ایمان خدا کے اقرار کے ساتھ ولایت کا اقرار کرتے ہیں لہذا ان کا قیاس کفار و مشرکین پر نہیں کیا جاسکتا ہے۔

دوسری بات یہ بھی ہے کہ قرآن مجید نے ولی بنانے سے روکا ہے اور یہاں سلا ولی بنانے کا نہیں ہے، ولی تسلیم کرنے کا ہے۔ بنانے والا تو خدا ہی ہے جس نے ولی بنا دیا ہے جیسا کہ قرآن مجید میں متعدد مقامات پر غیر خدا کی ولایت کا ذکر کیا گیا ہے لیکن خدا کو چھوڑ کر نہیں، بلکہ خدا کی دی ہوئی صلاحیت اور حیثیت کے پیش نظر۔

خود پیغمبر اسلام نے ولی کے لیے دعا کی ہے۔ جناب زکریا نے ولی کی دعا کی ہے یمنین آپس میں ایک دوسرے کے ولی ہیں۔ متقین اولیاء خدا ہیں اور اس کے علاوہ ایسے متعدد مقامات ہیں جہاں مختلف معانی کے اعتبار سے غیر خدا کی ولایت کا اعلان کیا گیا ہے اور اس تصور کی نفی کی گئی ہے کہ غیر خدا ولی نہیں ہو سکتا ہے۔

انبیاء کرام کا خدا سے کریم سے ولی طلب کرنا اس بات کی دلیل ہے کہ غیر خدا من جانب اللہ ولی ہو سکتا ہے۔ ”من دون اللہ“ ولی نہیں ہو سکتا۔ برادران اسلام نے اس مقام پر شدید دھوکا کھایا ہے اور بدعت کے چکر میں ہرگز من جانب اللہ اور من دون اللہ کے فرق کو نظر انداز کر دیا ہے اور اولیاء خدا کی ولایت کے انکار کو بھی اسلام کا جزو بنالیا ہے حالانکہ اسلام ولایت کے اقرار کا نام ہے ولایت کے انکار کا نام نہیں ہے۔

خود رب العالمین نے قرآن مجید میں اپنے رسول اور صاحبان ایمان کے ولی ہونے کا ذکر کیا ہے۔ تو کیا اس کے بعد بھی ولایت کو صرف خدا کی ذات تک محدود کیا جاسکتا ہے اور نام خدا پر کلام خدا کا انکار کیا جاسکتا ہے۔

سوال صرف یہ رہ جاتا ہے کہ رسول کے ساتھ جسے ولی بنایا گیا ہے۔ وہ کون ہے؟

علامہ اسلام کے بے شمار اقوال اس امر پر متفق ہیں کہ ”آیت ولایت“ میں ”الذین آمنوا“ سے مراد مولائے کائنات کی ذات گرامی ہے اور اس میں انھیں کی ولایت کا اعلان کیا گیا ہے جیسا کہ حسب ذیل حضرات محدثین و مفسرین نے اپنی تحریروں میں اظہار و اعتراض فرمایا ہے:

- ۱۔ علامہ شیخ محمد الدین طبری صاحب ذخائر العقبی ص ۸۸
- ۲۔ علامہ سید شہاب الدین اندلسی صاحب روح المعانی ج ۶ ص ۱۴۹
- ۳۔ علامہ ابو عبد اللہ محمد بن یوسف بن حیان اندلسی صاحب المہیط ج ۲ ص ۵۱۳
- ۴۔ علامہ شیخ محمد بن علی قاضی شوکانی صاحب فتح القدیر ج ۲ ص ۵۰
- ۵۔ ابن کثیر شامی صاحب تفسیر معروف ج ۴ ص ۷۱
- ۶۔ علامہ محدث علی ابن احمد نیشاپوری صاحب اسباب النزول ص ۱۴۸
- ۷۔ علامہ جلال الدین سیوطی صاحب لباب المنقول ص ۹۰
- ۸۔ علامہ سبط بن جوزی صاحب تذکرہ خواص الامۃ ص ۱۸
- ۹۔ علامہ محمد مومن بن الحسن الشبلنجی نور الابصار ص ۱۰۵
- ۱۰۔ علامہ گنجی شافعی صاحب کفایت الطالب ص ۱۰۶
- ۱۱۔ علامہ بیضاوی صاحب انوار التنزیل ص ۱۳۰
- ۱۲۔ علامہ طبری صاحب تفسیر معروف ج ۶ ص ۱۶۵
- ۱۳۔ شیخ علامہ علاء الدین الخطیب البغدادی صاحب تفسیر شہور ج ۱ ص ۴۷۵
- ۱۴۔ علامہ نسفی صاحب تفسیر خازن ج ۱ ص ۴۸۴
- ۱۵۔ علامہ شیخ سلیمان القدوزی صاحب ینایع المودۃ ج ۱ ص ۱۱۴
- ۱۶۔ علامہ جبار اللہ زعفرانی صاحب کثافات ج ۱ ص ۳۴۷
- ۱۷۔ حافظ ابن جریر عسقلانی صاحب الکثافات ج ۱ ص ۵۶
- ۱۸۔ علامہ فخر الدین الرازی صاحب تفسیر معروف ج ۱۲ ص ۲۶
- ۱۹۔ البیدر رشید رضا صاحب تفسیر المنار ج ۶ ص ۴۴۲
- ۲۰۔ علامہ نظام الدین نیشاپوری صاحب تفسیر معروف ج ۶ ص ۱۴۵
- ۲۱۔ علامہ محدث اسماعیل بن کثیر الدمشقی صاحب تفسیر معروف ج ۲ ص ۷۱
- ۲۲۔ علامہ ابو بکر احمد بن علی الرازی صاحب کتاب احکام القرآن ج ۲ ص ۵۴۳
- ۲۳۔ علامہ ابو عبد اللہ محمد بن احمد الانصاری القرطبی صاحب کتاب الجامع

لاحکام القرآن، ج ۲، ص ۲۲۱

۲۴۔ علامہ جلال الدین السیوطی صاحب تفسیر درمنثور ج ۲ ص ۲۹۳

۲۵۔ میر محمد صالح ترمذی حنفی صاحب کتاب مناقب مرتضوی ص ۷

ان تمام اعتراضات کے بعد ولایت علیؑ کا انکار دراصل اسلام اور قرآن کا انکار ہے اور عالم اسلام مساجد میں اس کا اعلان کرے یا نہ کرے منزل ایمان میں اس کا اقرار کرنا اسلام و ایمان کا فرض ہے جسے نظر انداز نہیں کیا جاسکتا ہے۔

مَنْ كُنْتُ مَوْلَاهُ فَمِنْ دَاوُدَ عَلِيِّ مَوْلَاهُ

مختلف روایات اور تواریخ کی بنا پر ۷۵ ہزار سے سو لاکھ تک کا مجمع تھا جس میں منزل عظمیٰ نے پالان شتر کا منبر بنوا کر کڑی دھوپ میں سر میدان قافلہ کو روک کر منبر پر بلند ہو کر حضرت علیؑ کو اپنے ہاتھوں پر بلند کر کے یہ اعلان فرمایا تھا کہ ”جس کا میں مولا ہوں اس کا یہ علیؑ مولا ہے۔“ جس کا مطلب یہ ہے کہ اس ارشاد گرامی کے سو لاکھ راوی تو بروقت موجود تھے جنہوں نے واپس آکر یہ واقعہ ضرور بیان کیا ہوگا۔

مسافر کی عام فطرت یہ ہے کہ وہ سفر میں پیش آنے والے ہر اُن کئے واقعہ کا ذکر ضرور کرتا ہے، اور سفر ج کے ساتھ تو یہ خصوصیت آج تک باقی ہے کہ جو کسے آتا ہے لوگ اسے گھیر لیتے ہیں اور تفصیل سفر دریافت کرنا شروع کر دیتے ہیں۔ خود حاجی صاحب کا بھی مزاج یہی ہوتا ہے کہ اپنے سفر کے جملہ خصوصیات سے لوگوں کو باخبر کریں۔ جب کہ آج کل کے زمانے میں ساری دنیا سے دس بیس لاکھ افراد ہر سال حج کے لیے جاتے ہیں اور سب ہی واقعات بیان کرتے ہیں۔ ریڈیو سے حالات نشر کیے جاتے ہیں، ٹی وی پر پروگرام دکھائے جاتے ہیں اور حاجی صاحب کی واپسی سے پہلے ہی شہر والے اکثر حالات سے باخبر ہو جاتے ہیں۔ لیکن اس کے بعد بھی حاجی صاحب کو بیان کرنے اور دوستوں کو ان کی زبانی سننے کا اشتیاق ضرور رہتا ہے تو جب سرکارِ دو عالم اپنے اصحاب و غلصین کے ساتھ آخری حج کے لیے تشریف لے گئے ہوں گے اور قدم قدم پر بیان احکام کے امکانات رہے ہوں گے اور قافلہ خلاف معمول تین دن کی تاخیر سے اپنے اپنے وطن پہونچا ہوگا، اور تاخیر کا سبب بھی کڑی دھوپ میں، چیل میدان میں ایک جلسہ عام ہوگا تو کون ایسا ہوگا جسے اپنے گھر، محلہ، گاؤں اور شہر میں اس واقعہ کو بیان کرنے کا شوق نہ ہوگا اور کون ہوگا جو واپسی کی تاریخ میں تین دن کی تاخیر کا سبب نہ دریافت کرے گا۔ حد یہ ہے کہ جس کو اس اعلان اختلاف

بھی رہا ہو گا اس نے بھی واقعہ کو ضرور بیان کیا ہو گا کہ بلا سبب ایک غیر ضروری اعلان کے لیے چٹیل میدان میں روک لیا گیا، یا اپنے خاندان کو مسلط کرنے کے لیے ہمیں گرمی میں پریشان کیا گیا، یا بھائی کی محنت میں مسلمانوں کی زحمت کا خیال نہیں کیا گیا، یا یا یا... غرض کہ کوئی بھی تاویل اور توجیہ کی جلسے اور کسی طرح کے غم و غصہ کا اظہار کیا جائے لیکن واقعہ کا بیان کرنا ناگزیر ہے اور اس طرح مرسل اعظم کی مکمل حیات میں کسی روایت کو اتنے راوی نہ ملے ہوں گے جتنے راوی حدیث غدیر کو مل گئے تھے۔ یہ اور بات ہے کہ جلد حاجی صاحبان کو یہ شرف حاصل نہیں ہوا کہ ان کا نام راویوں کی فہرست میں درج ہو جاتا کہ ان کا بیان بھی سلسلہ بہ سلسلہ نقل کیا جاتا۔ یا ان کی شخصیت کو اس قدر اہمیت دی جاتی کہ انہیں بھی حدیث کے راویوں میں شمار کر لیا جائے۔ لیکن تاہم واقعہ کو اس قدر راویوں کا مل جانا اس کے تواتر و یقین اور قطعیت کے لیے کافی سے زیادہ ہے۔ جملہ غزوات پیغمبر میں اتنا جمع دیکھنے میں نہیں آیا جتنا غدیر میں تھا لیکن ان کے تفصیلات زبان زد خواص و عوام ہیں تو اس جلسہ کا تذکرہ کیوں کر عالم آشکار نہ ہو گا اور یہی وجہ ہے کہ علماء اسلام نے اپنی کتابوں میں اس اعلان کو نقل کیا ہے۔ صحابہ کرام نے بیان کیا ہے اور مؤلفین و مصنفین نے اپنی کتابوں کی زینت بنایا ہے۔ یہ افسوس ناک بات ہے کہ جن کو اپنی کتاب کو کلام باری کے بعد کا درجہ دینا تھا ان کی مصلحت نے ایسی اہم حدیث کو نقل نہ ہونے دیا اور یہ خود لفظ موتی کے معنی کے تعین کا بہترین قرینہ ہے جب کہ روایت ان کے شرائط کی بنا پر بھی صحیح اور قابل وثوق و اعتبار تھی۔

اس مقام پر صرف چند کتابوں کا حوالہ درج کیا جاتا ہے جن میں اس روایت کا اندراج ہوا ہے اور جن کے مؤلفین و مصنفین نے اس حدیث کے تواتر و اعتبار کا اعتراف کیا ہے۔ تفصیلات کے لیے عمقات الانوار اور النذیر کا مطالعہ کیا جاسکتا ہے۔

تواتر حدیث کے معترفین

۱۔ علامہ شیخ جلال الدین سیوطی صاحب کتاب الازہار المتآثرة فی الاحادیث المتواترة۔

۲۔ علامہ جزری صاحب کتاب اسنی المطالب۔

۳۔ علامہ جمال الدین نیشاپوری صاحب کتاب اربعین۔

۴۔ صاحب کتاب شرح الجامع الصغیر (السراج المنیر)۔

۵۔ علامہ شیخ فیاض الدین صالح بن مہدی صاحب کتاب الابحاث المسددة۔

۶۔ علامہ ابن کثیر شامی در حالات محمد بن جریر طبری (طبقات شافعیہ)۔

۷۔ علامہ محمد ابن اسماعیل بن صلاح الدین صاحب کتاب التفتہ النذیر۔

۸۔ میرزا مخدوم بن میر عبد الباقی صاحب کتاب نواقض الروافض۔

۹۔ قاضی ثناء اللہ پانی پتی صاحب کتاب السیف المسلول۔

۱۰۔ شمس الدین ترکانی ذہبی۔

۱۱۔ علامہ ابو القاسم عبد اللہ بن عبد اللہ الحاکمی صاحب کتاب "دعاة الهداة الی اداء حق المولاة"۔

۱۲۔ ابو سعید بن ناصر سمبکتانی صاحب کتاب "درایۃ حدیث الولاية"۔

۱۳۔ مولوی محمد امین فرنگی محلی صاحب کتاب وسیلة النجاة۔

اس کے علاوہ بے شمار کتابوں میں 'حدیث' اس کے اسناد اور رواۃ کا تفصیلی تذکرہ موجود ہے۔ علامہ ابو العباس احمد بن محمد بن عقیقہ کی کتاب الولاية میں تو حدیث کو صحابہ کی ایک بڑی جماعت سے نقل کیا گیا ہے جیسا کہ علامہ ابن طاووس نے کتاب الطرائف میں درج کیا ہے اور جس کی تفصیل حسب ذیل ہے:

راویان حدیث غدیر

حضرت ابو بکر، حضرت عمر، عبد اللہ بن عثمان، عثمان بن عفان، حضرت علی، طلحہ بن عبید اللہ، زبیر بن العوام، عبد الرحمن بن عوف، سعید بن مالک، عباس بن عبد المطلب، امام حسن بن علی، امام حسین بن علی، عبد اللہ بن عباس، عبد اللہ بن جعفر، عبد اللہ بن مسعود، عمار بن یاسر، ابو ذر، سلمان فارسی، اسعد بن زرارہ، خزیمہ بن ثابت، ابو ایوب بن عبد اللہ بن زید انصاری، عثمان بن حنیف، اسہل بن حنیف، حذیفہ بن یمان، عبد اللہ بن عمر، راب بن عازب، وقاص بن رافع، ابولیلی

انصاری، ابو قدامہ انصاری، ہسل بن سعد، عدی بن حاتم، ثابت بن زید، مالک بن الحویرث،
جسشی بن جنادہ، ضمیرہ بن الاسدی، عبید بن عاذب انصاری، عبداللہ بن ابی اوفی، زید بن ثعلبہ،
ابو حمزہ خادم رسول اللہ، ابو فضالہ انصاری، عامر بن لیلیٰ غفاری، عامر بن واثلہ، عبدالرحمان بن
عبدالرب انصاری، سعد بن جنادہ عوفی، عامر بن عمیر العمیری، عبداللہ بن یامیل، جبہ بن جحر،
عقید بن عامر، ابو ذریب الشاعر، ابو شریح خزاعی، سمرہ بن جندب، سلمہ بن الاکوع، زید بن ثابت،
کعب بن بکر، ابو الہیثم بن الہیثم، ہاشم بن عتبہ بن ابی وقاص، المقداد بن عمر الکندی، عمر ابی سلمہ،
عبداللہ بن اسید، عوان بن حصین، بریدہ بن حبیب، جلدہ بن عمر، ابو ہریرہ، ابو البرزہ اسلمی،
ابو سعید خدری، جابر بن عبداللہ انصاری، جریر بن عبداللہ زید بن ارقم، ابو رافع، ابو عروہ بن مہسن،
انس بن مالک، ناجیہ بن عمرو الخزاعی، ابو زینب بن عوف، لیلیٰ بن مرہ، سعد بن عبادہ، حذیفہ بن
اسید، ابو سمرہ غفاری، عمرو بن الحق انصاری، عبدالرحمن بن نعیم دلی، عطیہ بن بشر حان بن ثابت،
جابر بن سمرہ، عبداللہ بن ثابت، ابو حنیفہ، وہب بن عبداللہ، ابو امامہ انصاری، عامر بن لیلیٰ بن
حمرہ، جندب بن سفیان، امامہ بن زید، وحشی بن حرب، قیس بن ثابت، عبدالرحمن بن مدلیج،
حبیب بن بدیل بن ورقارہ الخزاعی، فاطمہ بنت رسول، عائشہ بنت ابی بکر، ام سلمہ، ام ہانی، فاطمہ
بنت حمزہ، اسماء بنت عیس۔

خطبہ غدیر

بِسْمِ اللَّهِ الرَّحْمَنِ الرَّحِيمِ

ساری تعریف اس اللہ کے لیے ہے جو اپنی یکتائی میں بلند اور اپنی انفرادی شان
کے باوجود قریب ہے۔ وہ سلطنت کے اعتبار سے جلیل اور ارکان کے اعتبار سے عظیم ہے۔
وہ اپنی منزل پر رہ کر بھی اپنے علم سے ہر شے کا احاطہ کیے ہوئے ہے اور اپنی قدرت اور
اپنے برہان کی بنا پر تمام مخلوقات کو قبضہ میں رکھے ہوئے ہے ہمیشہ سے بزرگ ہے اور ہمیشہ
قابل حمد رہے گا۔ بلند یوں کا پیدا کرنے والا، فرش زمین کا پھیلنے والا، آسمان وزمین پر
اختیار رکھنے والا ہے نیاز، پاکیزہ صفات، ملائکہ اور روح کا پروردگار، تمام مخلوقات پر فضل
و کرم کرنے والا اور تمام ایجادات پر مہربانی کرنے والا ہے وہ ہر آنکھ کو دیکھتا ہے اگرچہ
کوئی آنکھ اسے نہیں دیکھتی، وہ صاحب علم و کرم ہے، اس کی رحمت ہر شے کے لیے وسیع
اور اس کی نعمت کا احسان ہر شے پر قائم ہے۔ انتقام میں جلدی نہیں کرتا اور متحقین عذاب کو
عذاب دینے میں عجلت سے کام نہیں لیتا، مخفی امور کو جانتا ہے اور چیزوں سے باخبر ہے،
پوشیدہ چیزیں اس پر مخفی نہیں رہتیں، اور مخفی امور اس پر مشتبہ نہیں ہوتے، وہ ہر شے پر
محیط اور ہر چیز پر غالب ہے، اس کی قوت ہر شے میں اور اس کی قدرت ہر چیز پر ہے،
وہ بے مثل ہے اور شے کو شے بنانے والا ہے، ہمیشہ رہنے والا، انصاف کرنے والا
ہے، اس کے علاوہ کوئی خدا نہیں ہے، وہ عزیز و حکیم ہے، نگاہوں کی رسائی سے بالاتر
ہے اور ہر نگاہ کو اپنی نظریں رکھتا ہے کہ وہ لطیف بھی ہے اور خیر بھی۔ کوئی شخص اس کے
وصف کو پا نہیں سکتا اور کوئی اس کے ظاہر و باطن کا ادراک نہیں کر سکتا۔ مگر اتنا ہی جتنا اس نے

خود بتا دیا ہے، میں گواہی دیتا ہوں کہ وہ ایسا خدا ہے جس کی پاکیزگی زمانہ پر محیط اور جس کا نور ابدی ہے۔ اس کا حکم نافذ ہے۔ نہ اس کا کوئی شیر ہے نہ وزیر۔ نہ کوئی اس کا شریک ہے اور نہ اس کی تدبیر میں کوئی فرق ہے جو کچھ بنایا وہ بغیر کسی نمونہ کے بنایا اور جسے بھی خلق کیا بغیر کسی کی اعانت یا فکر و نظر کی زحمت کے بنایا۔ جسے بنایا وہ بن گیا اور جسے خلق کیا وہ خلق ہو گیا۔ وہ خدا ہے لاشریک ہے جس کی صفت مکمل اور جس کا سلوک بہترین ہے۔

وہ ایسا عادل ہے جو ظلم نہیں کرتا اور ایسا بزرگ و برتر ہے کہ ہر شے اس کی قدرت کے سامنے متواضع اور ہر چیز اس کی ہیبت کے سامنے خاضع ہے وہ تمام ملکوں کا مالک، تمام آسمانوں کا خالق، شمس و قمر و اختیارات رکھنے والا، ہر ایک کو ایک مہینہ مدت کے لیے چلانے والا، دن کو رات اور رات کو دن پر حاوی کرنے والا، ظالموں کی مکر توڑنے والا، شیطانوں کو ہلاک کرنے والا ہے۔ نہ اس کی کوئی ضد ہے نہ مثل۔ وہ یکتا ہے بے نیاز ہے نہ اس کا کوئی باپ ہے نہ بیٹا نہ ہمسرہ۔ وہ خدا ہے واحد اور رب مجید ہے جو چاہتا ہے کہ گزرتا ہے جو ارادہ کرتا ہے پورا کر دیتا ہے۔ جاننے والا، خیر کا احصاء کرنے والا، موت و حیات کا مالک، فقر و غنا کا صاحب اختیار، ہنسائے والا، رلانے والا، قریب کرنے والا، دور ہٹانے والا، عطا کرنے والا، روک لینے والا ہے۔ ملک اسی کے اختیار میں ہے اور حمد اسی کے لیے زیبا ہے اور اسی کے قبضہ میں ہے۔ وہ ہر شے پر قادر ہے۔ رات کو دن اور دن کو رات میں داخل کر دیتا ہے۔ اس عزیز و غفار کے علاوہ کوئی خدا نہیں ہے، وہ دعاؤں کا قبول کرنے والا، عطاؤں کو بکثرت دینے والا، ماسنوں کا شمار کرنے والا اور انسان و جنات کا پروردگار ہے، اس کے لیے کوئی شے شائبہ نہیں ہے۔ وہ فریادیوں کی فریاد سے پریشان نہیں ہوتا ہے اور اسے گڑگڑانے والوں کا اصرار خستہ حال نہیں کرتا ہے، نیک کرداروں کا بچانے والا، طالبان فلاح کو توفیق دینے والا اور عالمین کا مولا و حاکم ہے۔ اس کا حق ہر مخلوق پر یہ ہے کہ راحت و تکلیف اور نرم و گرم میں اس کی حمد و ثنا کرے اور اس کی نعمتوں کا شکریہ ادا کرے۔ میں اس پر اور اس کے مالک، اس کے رسولوں اور اس کی کتابوں پر ایمان رکھتا ہوں، اس کے حکم کو مستحکم ہوں اور اطاعت کرتا ہوں، اس کی مرضی کی طرف سبقت کرتا ہوں اور اس کے فیصلہ کے سامنے

سراپا تسلیم ہوں اس لیے کہ اس کی اطاعت میرا فرض ہے اور اس کے عتاب کے خوف کی بنا پر کہ نہ کوئی اس کی تدبیر سے بچ سکتا ہے اور نہ کسی کو اس کے ظلم کا خطرہ ہے میں اپنے لیے زندگی اور اس کے لیے رعبیت کا اقرار کرتا ہوں اور اس کے پیغام وحی کو پہنچانا چاہتا ہوں کہیں ایسا نہ ہو کہ کوتاہی کی شکل میں وہ عذاب نازل ہو جائے جس کا دفع کرنے والا کوئی نہ ہو۔ اس خدا نے وحدہ لاشریک نے مجھے بتایا کہ اگر میں نے اس پیغام کو نہ پہنچایا تو اس کی رسالت کی تبلیغ نہیں کی اور اس نے میرے لیے حفاظت کی ضمانت لی ہے۔ اس خدا نے کریم نے یہ حکم دیا ہے کہ، اے رسول! جو حکم تمہاری طرف علی کے بارے میں نازل کیا گیا ہے، اسے پھونچا دو، اور اگر تم نے ایسا نہ کیا تو رسالت کی تبلیغ تمہیں کی اور اللہ تمہیں لوگوں کے شر سے محفوظ رکھے گا۔

ایھا الناس! میں نے حکم کی تعمیل میں کوئی کوتاہی نہیں کی اور میں اس آیت کا سبب واضح کر دینا چاہتا ہوں کہ جبریل بار بار میرے پاس یہ حکم پروردگار نے کرنا لے ہوئے کہ میں اسی مقام پر ٹھہر کر ہر سفید و سیاہ کو یہ اطلاع دے دوں کہ علی بن ابی طالب میرے بھائی، موصی، جانشین اور میرے بعد امام ہیں۔ ان کی منزل میرے لیے وہی ہے جیسے موسیٰ کے لیے ہارون کی تھی۔ فرق صرف یہ ہے کہ میرے بعد کوئی نبی نہ ہوگا، وہ اللہ و رسول کے بعد تمہارے حاکم ہیں اور اس کا اعلان خدا نے اپنی کتاب میں کیا ہے کہ، بس تمہارا ولی اللہ ہے اور اس کا رسول اور وہ مصلحاً ایمان جو نماز قضا کر رہے ہیں اور حالت رکوع میں زکوٰۃ ادا کرتے ہیں۔

علی بن ابی طالب نے ناز قائم کی ہے اور حالت رکوع میں زکوٰۃ دی ہے، وہ ہر حال میں رضا الہی کے طلب گار ہیں۔ میں نے جبریل کے ذریعہ یگذاش کی کہ اس وقت تمہارے سامنے اس پیغام کو پہنچانے سے معذور رکھا جائے اس لیے کہ متقین کی قلت ہے اور منافقین کی کثرت، فساد کرنے والے، بدعمل اور اسلام کا مذاق اڑانے والے منافقین کی مکاری کا بھی خطرہ ہے، جن کے بارے میں خدا نے صاف کہہ دیا ہے کہ یہ اپنی زبانوں سے وہ کہتے ہیں جو ان کے دل میں نہیں ہے، اور یہ اسے معمولی بات سمجھتے ہیں حالانکہ پیش پروردگار یہ بات ہے۔ ان لوگوں نے بارہا مجھے اذیت پہنچائی ہے یہاں تک کہ مجھے "کافران" کہنے لگے ہیں۔ اور ان کا خیال تھا کہ میں ایسا ہی ہوں

اسی لیے خدا نے آیت نازل کی کہ کچھ لوگ ایسے بھی ہیں جو نبی کو اذیت دیتے ہیں اور کہتے ہیں کہ یہ تو فقط کاہن ہیں، تو پیغمبر کہہ دیجیے کہ اگر ایسا ہے تو تمہارے حق میں بھی خیر ہے، ورنہ میں چاہوں تو ایک ایک کا نام بھی بتا سکتا ہوں اور اس کی طرف اشارہ بھی کر سکتا ہوں اور لوگوں کے لیے نشان دہی بھی کر سکتا ہوں۔ لیکن میں ان معاملات میں کرم اور بزرگی سے کام لیتا ہوں۔ لیکن ان تمام باتوں کے باوجود مرضی خدا یہی ہے کہ میں اس حکم کی تبلیغ کر دوں۔ لہذا لوگو! ہو شیاء ہو کہ اللہ نے علیؑ کو تمہارا ولی اور امام بنا دیا ہے اور ان کی اطاعت کو تمام ہمارے انصار اور ان کے تابعین اور ہر شہری، دیہاتی، عجمی، عربی، آزاد، غلام، صغیر، کبیر، سادہ، سفید پر واجب کر دیا ہے۔ ہر توحید پرست کے لیے ان کا حکم جاری، ان کا امر نافذ اور ان کا قول قابل اطاعت ہے، ان کا مخالف ملعون اور ان کا پیرو مستحق رحمت ہے۔ جو ان کی تصدیق کرے گا اور ان کی بات سن کر اطاعت کرے گا اللہ اس کے گناہوں کو بخش دے گا۔

ایمہا الناس! یہ اس مقام پر میرا آخری قیام ہے لہذا میری بات سنو، اور اطاعت کرو اور اپنے پروردگار کے حکم کو تسلیم کرو۔ اللہ تمہارا رب، ولی اور پروردگار ہے اور اس کے بعد اس کا رسول محمدؐ تمہارا حاکم ہے جو آج تم سے خطاب کر رہا ہے۔ اس کے بعد علیؑ تمہارا ولی اور حکم خدا تمہارا امام ہے۔ اس کے بعد امامت میری ذریت اور اس کی اولاد میں تار و زیامت باقی رہے گی۔

حلال وہی ہے جس کو اللہ نے حلال کیا ہے اور حرام وہی ہے جس کو اللہ نے حرام کیا ہے۔ یہ سب اللہ نے مجھے بتایا تھا اور میں نے سارے علم کو علیؑ کے حوالہ کر دیا۔

ایمہا الناس! کوئی علم ایسا نہیں ہے جو اللہ نے مجھے عطا نہ کیا ہو، اور جو کہ خدا نے مجھے عطا کیا تھا سب میں نے علیؑ کے حوالہ کر دیا۔ یہ امام المتقین بھی ہے اور امام المبین بھی ہے۔

ایمہا الناس! علیؑ سے بھٹک نہ جانا، ان سے بیزار نہ ہو جانا اور ان کی ولایت کا انکار نہ کر دینا کہ وہی حق کی طرف ہدایت کرنے والے، حق پر عمل کرنے والے، باطل کو فنا کرنے والے اور اس سے روکنے والے ہیں، انھیں اس راہ میں کسی طاقت کرنے والے کی طاقت کی پرواہ نہیں ہوتی۔ وہ سب سے پہلے اللہ و رسولؐ پر ایمان لائے اور اپنے جی جان سے رسولؐ

پر قربان تھے ہمیشہ خدا کے رسولؐ کے ساتھ رہے جب کہ رسولؐ کے علاوہ کوئی عبادت خدا کرنے والا نہ تھا۔ ایمہا الناس! انھیں افضل قرار دو کہ انھیں اللہ نے فضیلت دی ہے اور انھیں قبول کرو کہ انھیں اللہ نے امام بنایا ہے۔ ایمہا الناس! وہ اللہ کی طرف سے امام ہیں، اور جو ان کی ولایت کا انکار کرے گا اس کی توبہ قبول ہوگی اور اس کی بخشش کا کوئی امکان ہے بلکہ اللہ کا حق ہے کہ وہ اس امر پر مخالفت کرنے والے پر ہمیشہ ہمیشہ کے لیے بدترین عذاب نازل کر دے۔ لہذا تم ان کی مخالفت سے بچو کہیں ایسا نہ ہو کہ اس جہنم میں داخل ہو جاؤ جس کا ایندھن انسان اور پتھر ہیں اور جس کو کفار کے لیے مہیا کیا گیا ہے۔ ایمہا الناس! خدا گواہ ہے کہ سابق کے تمام انبیاء و مرسلین کو میری بشارت دی گئی ہے اور میں خاتم الانبیاء و المرسلین اور زمین و آسمان کی تمام مخلوقات کے لیے حجت پروردگار ہوں۔ جو اس بات میں شک کرے گا وہ گذشتہ جاہلیت جیسا کافر ہو جائے گا۔ اور جس نے میری کسی ایک بات میں بھی شک کیا اس نے گویا تمام باتوں کو مشکوک قرار دیا اور اس کا انجام جہنم ہے۔ ایمہا الناس! اللہ نے جو مجھے یہ فضیلت عطا کی ہے یہ اس کا کرم اور احسان ہے اس کے علاوہ کوئی خدا نہیں ہے اور وہ ہمیشہ تاباں اور ہر حال میں میری حمد کا حق دار ہے۔

ایمہا الناس! علیؑ کی فضیلت کا اقرار کرو کہ وہ میرے بعد ہر مرد و زن سے افضل و برتر ہے۔ اللہ نے ہمارے ہی ذریعہ رزق کو نازل کیا ہے اور مخلوقات کو باقی رکھا ہے۔ جو میری اس بات کو رد کر دے وہ ملعون ہے اور ملعون ہے اور مغضوب ہے مغضوب ہے۔ جبریل نے مجھے یہ خبر دی ہے کہ پروردگار کا ارشاد ہے کہ جو علیؑ سے دشمنی کرے گا اور انھیں اپنا حاکم تسلیم نہ کرے گا اس پر میری لعنت اور میرا غضب ہے۔ لہذا ہر شخص کو یہ دیکھنا چاہیے کہ اس نے کل کے لیے کیا کیا ہے۔ اس کی مخالفت کرتے وقت اللہ سے ڈرو۔ کہیں ایسا نہ ہو کہ قدم راہ حق سے پھسل جائیں اور اللہ تمہارے تمام اعمال سے باخبر ہے۔

ایمہا الناس! علیؑ وہ جناب اللہ ہے جس کے بارے میں قرآن میں یہ کہا گیا ہے کہ ظالمین افسوس کریں گے کہ انھوں نے جب اللہ کے بارے میں کوتاہی کی ہے۔

ایمہا الناس! قرآن میں فکر کرو، اس کی آیات کو سمجھو، حکمت کو نگاہ میں رکھو اور

پسندیدہ دین قرار دے دیا اور یہ اعلان کر دیا کہ جو اسلام کے علاوہ کوئی اور دین تلاش کرے گا وہ دین قبول نہ کیا جائے گا اور وہ شخص آخرت میں خسارہ والوں میں ہوگا۔ پروردگار! میں تجھے گواہ قرار دیتا ہوں کہ میں نے تیرے حکم کی تبلیغ کر دی۔

ایہا الناس! اللہ نے دین کی تکمیل علی کی امامت سے کی ہے۔ لہذا جو علی اور ان کے صلب سے آنے والی میری اولاد کی امامت کا اقرار نہ کرے گا۔ اس کے اعمال برباد ہو جائیں گے وہ جہنم میں ہمیشہ ہمیشہ رہے گا۔ ایسے لوگوں کے مذاہب میں کوئی تخفیف نہ ہوگی اور نہ ان پر نگاہ رحمت کی جائے گی۔

ایہا الناس! یہ علی ہے تم میں سب سے زیادہ میری مدد کرنے والا، مجھ سے قریب تر اور میری نگاہ میں عزیز تر ہے۔ اللہ اور میں دونوں اس سے راضی ہیں۔ قرآن مجید میں جو بھی رضا کی آیت ہے وہ اسی کے بارے میں ہے اور جہاں بھی یا ایہا الذین آمنوا کہا گیا ہے اس کا پہلا مخاطب بھی ہے۔ ہر آیت مدح اسی کے بارے میں ہے۔ محل آئی میں جنت کی شہادت اسی کے حق میں دی گئی ہے اور یہ سورہ اس کے علاوہ کسی غیر کی مدح میں نہیں نازل ہوا ہے۔

ایہا الناس! یہ دین خدا کا مددگار رسول خدا سے دفاع کرنے والا، حقیقی پاکیزہ مفتی ہادی اور ہمدی ہے۔ تمہارا نبی بہترین نبی اور اس کا وصی بہترین وصی ہے اور اس کی اولاد بہترین اوصیاء ہیں۔

ایہا الناس! ہر نبی کی ذریت اس کے صلب سے ہوتی ہے اور میری ذریت علی کی صلب سے ہے۔

ایہا الناس! ابلیس آدم کے مسئلہ میں حسد کا شکار ہوا۔ لہذا خبردار! تم علی سے حسد نہ کرنا کہ تمہارے اعمال برباد ہو جائیں اور تمہارے قدموں میں لغزش پیدا ہو جائے۔ آدم صلی اللہ ہونے کے باوجود ایک ترک اولیٰ پر زمین میں بھیج دیے گئے تو تم کیا ہو اور تمہاری کیا حقیقت ہے۔ تم میں تو دشمنان خدا بھی پائے جاتے ہیں۔ یاد رکھو علی کا دشمن صرف شقی ہوگا اور علی کا دوست صرف تقی ہوگا۔ اس پر ایمان رکھنے والا صرف مومن مخلص ہی ہو سکتا ہے اور انہیں کے بارے میں سورہ عصر نازل ہوا ہے۔

مقتضیات کے پیچھے نہ پڑو۔ خدا کی قسم قرآن مجید کے احکام اور اس کی تفسیر کو اس کے علاوہ کوئی واضح نہ کر سکے گا۔ جس کا ہاتھ میرے ہاتھ میں ہے اور جس کا بازو تھام کر میں نے بلند کیا ہے اور جس کے بارے میں میں یہ بتا رہا ہوں کہ جس کا میں مولا ہوں اس کا یہ علی مولا ہے۔ یہ علی بن ابی طالب میرا بھائی بھی ہے اور وصی بھی۔ اس کی محبت کا حکم اللہ کی طرف سے ہے جو مجھ پر نازل ہوا ہے۔

ایہا الناس! علی اور میری اولاد طیبین ثقل اصغر ہیں اور قرآن ثقل اکبر ہے ان میں ہر ایک دوسرے کی خبر دیتا ہے اور اس سے جدا نہ ہوگا یہاں تک کہ دونوں حوض کوثر پر وارد ہوں۔ یہ میری اولاد مخلوقات میں احکام خدا کے امین اور زمین میں ملک خدا کے حکام ہیں۔ آگاہ ہو جاؤ میں نے تبلیغ کر دی میں نے پیغام کو پہنچا دیا۔ میں نے بات سنا دی۔ میں نے حق کو واضح کر دیا۔ آگاہ ہو جاؤ کہ جو اللہ نے کہا وہ میں نے دہرا دیا۔ پھر آگاہ ہو جاؤ کہ امیر المومنین میرے اس بھائی کے علاوہ کوئی نہیں ہے اور اس کے علاوہ یہ منصب کسی کے لیے سزاوار نہیں ہے۔

(اس کے بعد علی کو اپنے ہاتھوں پر اتنا بلند کیا کہ ان کے قدم رسول کے گھٹنوں کے برابر ہو گئے۔ اور فرمایا)

ایہا الناس! یہ علی میرا بھائی اور وصی اور میرے علم کا خزان اور امت پر میرا خلیفہ ہے۔ یہ خدا کی طرف دعوت دینے والا، اس کی مرضی کے مطابق عمل کرنے والا، اس کے دشمنوں سے جہاد کرنے والا، اس کی اطاعت پر ساتھ دینے والا، اس کی مصیبت سے روکنے والا، اس کے رسول کا جانشین اور مومنین کا امیر و امام اور ہادی ہے اور بیعت شکن ظالم اور خارجی افراد سے جہاد کرنے والا ہے۔ میں جو کچھ کہہ رہا ہوں وہ حکم خدا سے کہہ رہا ہوں میری کوئی بات بدل نہیں سکتی ہے۔ خدا یا علی کے دوست کو دوست رکھنا اور علی کے دشمن کو دشمن قرار دینا، ان کے منکر پر لعنت کرنا اور ان کے حق کا انکار کرنے والے پر غضب نازل کرنا۔ پروردگار! تو نے یہ وحی کی تھی کہ امامت علی کے لیے ہے اور تیرے حکم سے میں نے انہیں مقرر کیا ہے۔ جس کے بعد تو نے دین کو کامل کر دیا، نعمت کو تمام کر دیا اور اسلام کو

ایہا الناس! میں نے خدا کو گواہ بنا کر اپنے پیغام کو پہنچا دیا اور رسول کی ذمہ داری اس سے زیادہ کچھ نہیں ہے۔

ایہا الناس! اللہ سے ڈرو، جو ڈرنے کا حق ہے۔ اور خبردار! اس وقت تک دنیا سے نہ جانا جب تک اس کے اطاعت گزار نہ ہو جاؤ۔

ایہا الناس! اللہ! اس کے رسول اور اس نور پر ایمان لاؤ جو اس کے ساتھ نازل کیا گیا ہے۔ قبل اس کے کہ خدا اچھے چہروں کو بگاڑ دے اور انہیں پشت کی طرف پھیر دے۔

ایہا الناس! نور کی پہلی منزل میں ہوں۔ میرے بعد علی اور ان کے بعد ان کی نسل ہے اور یہ سلسلہ اس مہدی قائم تک برقرار رہے گا جو اللہ کا حق اور ہمارا حق حاصل کرے گا! اس لیے کہ اللہ نے ہم کو تمام مقصرین، معاندین، مخالفین، خائنین، آئین اور ظالمین کے مقابلہ میں اپنی حجت قرار دیا ہے۔

ایہا الناس! میں تمہیں باخبر کرنا چاہتا ہوں کہ میں تمہارے لیے اللہ کا نمائندہ ہوں جس سے پہلے بہت سے رسول گذر چکے ہیں۔ تو کیا میں مرجاؤں یا قتل ہو جاؤں تو تم اپنے پرانے دین پر پلٹ جاؤ گے؟ تو یاد رکھو جو پلٹ جائے گا وہ اللہ کا کوئی نقصان نہیں کرے گا اور اللہ شکر کرنے والوں کو جزا دینے والا ہے۔

آگاہ ہو جاؤ کہ علی کے صبر و شکر کی تعریف کی گئی ہے اور ان کے بعد میری اولاد کو صابر و شاکر قرار دیا گیا ہے جو ان کے صلب سے ہے۔

ایہا الناس! اللہ پر اپنے اسلام کا احسان نہ دکھو کہ وہ تم سے ناراض ہو جائے اور تم پر اس کی طرف سے عذاب نازل ہو جائے کہ وہ مسلسل تم کو نگاہ میں رکھے ہوئے ہے۔

ایہا الناس! عنقریب میرے بعد ایسے راہنما پیدا ہوں گے جو جہنم کی دعوت دیں گے اور روز قیامت کوئی ان کا مددگار نہ ہوگا۔ اللہ اور میں دونوں ان لوگوں سے بری اور بیزار ہیں۔

ایہا الناس! یہ لوگ اور ان کے اتباع و انصار سب جہنم کے پست ترین درجے میں ہوں گے اور یہ حکمرانوں کا بدترین ٹھکانا ہے۔ آگاہ ہو جاؤ کہ یہ لوگ اصحابِ میحیف ہیں۔ لہذا ان کے میحیف پر تمہیں نگاہ رکھنی چاہیے۔ لوگوں کی قلیل جماعت کے علاوہ سب میحیف کی بات بھول چکے

ہیں۔ آگاہ ہو جاؤ کہ میں امامت کو امانت اور قیامت تک کے لیے اپنی اولاد میں ورثت قرار دے کر جا رہا ہوں اور مجھے جس امر کی تبلیغ کا حکم دیا گیا تھا میں نے اس کی تبلیغ کر دی ہے تاکہ ہر حاضر و غائب موجود و غیر موجود، مولود و غیر مولود سب پر رحمت تمام ہو جائے۔ اب حاضر کا فریضہ ہے کہ یہ پیغام غائب تک پہنچائے اور ہر باپ کا فریضہ ہے کہ قیامت تک اس پیغام کو اپنی اولاد کے حوالہ کرتا رہے اور عنقریب لوگ اس کو غصبی ملکیت بنا لیں گے۔ خدا غاصبین پر لعنت کرے۔ قیامت میں تمام حقیقتیں کھل کر سامنے آجائیں گی اور آگ کے شعلے برسائے جائیں گے جب کوئی کسی کی مدد کرنے والا نہ ہوگا۔

ایہا الناس! اللہ تم کو انہیں حالات میں نہ چھوٹے گا جب تک نبیٹ اور طیب کو الگ الگ نہ کر دے اور اللہ تم کو غیب پر باخبر کرنے والا نہیں ہے۔

ایہا الناس! کوئی قریہ ایسا نہیں ہے جسے اللہ اس کی محذیب کی بنا پر ہلاک نہ کرے وہ اسی طرح ظالم بتیوں کو ہلاک کرتا رہا ہے۔ علی تمہارے امام اور حاکم ہیں یہ اللہ کا وعدہ ہے اور اللہ صادق الوعد ہے۔

ایہا الناس! تم سے پہلے بہت سے لوگ گمراہ ہو چکے ہیں اور اللہ ہی نے ان لوگوں کو ہلاک کیا ہے اور وہی بعد کے ظالموں کو ہلاک کرنے والا ہے۔

ایہا الناس! اللہ نے امر و نہی کی مجھے ہدایت کی ہے اور میں نے اسے علی کے حوالہ کر دیا ہے وہ امر و نہی الہی سے باخبر ہیں۔ ان کے امر کی اطاعت کرو تاکہ سلامتی پاؤ، ان کی پیروی کرو تاکہ ہدایت پاؤ۔ ان کے روکنے پر رگ جاؤ تاکہ راہ راست پر آ جاؤ۔ ان کی مرضی پر چلاؤ۔ مختلف راستوں پر منتشر نہ ہو جاؤ۔ میں وہ صراطِ مستقیم ہوں جس کے اتباع کا خدا نے حکم دیا ہے۔

پھر میرے بعد علی ہیں اور ان کے بعد میری اولاد جو ان کے صلب سے ہے۔ یہ سب وہ امام ہیں جو حق کے ساتھ ہدایت کرتے ہیں اور حق کے ساتھ انصاف کرتے ہیں۔ الحمد للہ رب العالمین

(سورہ محمد کی تلاوت کرنے کے بعد آپ نے فرمایا) یہ سورہ میرے اور میری اولاد کے بارے میں نازل ہوا ہے، اس میں اولاد کے لیے عمومیت بھی ہے اور اولاد کے ساتھ خصوصیت بھی

ہے۔ یہی میری اولاد وہ اولاد ہیں جن کے لیے نہ کوئی تحوت ہے اور نہ کوئی حزن! یہ حزب اللہ

ہیں جو ہمیشہ غالب رہنے والے ہیں۔ آگاہ ہو جاؤ کہ دشمنانِ علیؑ ہی اہل تفرقہ، اہل تعدی اور برادرانِ شیطان ہیں جن میں ایک دوسرے کی طرف ہمل باتوں کے خفیہ اشارے کرتا رہتا ہے۔ آگاہ ہو جاؤ کہ ان کے دوست ہی مومنینِ برحق ہیں جن کا ذکر پروردگار نے اپنی کتاب میں کیا ہے۔ "تم کسی ایسی قوم کو جو اللہ اور آخرت پر ایمان رکھتی ہو نہ دیکھو گے کہ وہ اللہ اور رسول کے دشمنوں سے محبت رکھیں..." آگاہ ہو جاؤ کہ ان کے دوست ہی وہ افراد ہیں جن کی توصیف پروردگار نے اس انداز سے کی ہے۔ "جو لوگ ایمان لائے اور انھوں نے اپنے ایمان کو ظلم سے آلودہ نہیں کیا انھیں کے لیے اس ہے اور وہی ہدایت یافتہ ہیں" آگاہ ہو جاؤ کہ ان کے دوست ہی وہ ہیں جو جنت میں امن و سکون کے ساتھ داخل ہوں گے اور ملائکہ سلام کے ساتھ یہ کہہ کے ان کا استقبال کریں گے کہ تم طیب و طاہر ہو! لہذا جنت میں ہمیشہ ہمیشہ کے لیے داخل ہو جاؤ۔"

آگاہ ہو جاؤ کہ ان کے دوست ہی وہ ہیں جن کے بارے میں ارشادِ الہی ہے کہ "یہ جنت میں بغیر حساب داخل ہوں گے۔"

آگاہ ہو جاؤ کہ ان کے دشمن ہی وہ ہیں جو جہنم میں تپائے جائیں گے اور جہنم کی آواز اس عالم میں سنیں گے کہ اس کے شعلے بھڑک رہے ہوں گے اور ہر داخل ہونے والا گردہ دوسرے گردہ پر لعنت کرے گا۔

آگاہ ہو جاؤ کہ ان کے دشمن ہی وہ ہیں جن کے بارے میں پروردگار کا فرمان ہے کہ جب کوئی گردہ داخل جہنم ہوگا تو جہنم کے خازن سوال کریں گے کیا تمہارے پاس کوئی ڈرانے والا نہیں آیا تھا؟

آگاہ ہو جاؤ کہ ان کے دوست ہی وہ ہیں جو اللہ سے از غیب ڈرتے ہیں اور انھیں کے لیے مغفرت اور اجر عظیم ہے۔

ایما الناس! دیکھو جنت و جہنم میں کتنا بڑا فاصلہ ہے۔ ہمارا دشمن وہ ہے جس کی اللہ نے مذمت کی ہے، اس پر لعنت کی ہے اور ہمارا دوست وہ ہے جس کو اللہ دوست رکھتا ہے اور اس کی تعریف کی ہے۔

ایما الناس! آگاہ ہو جاؤ کہ میں ڈرانے والا ہوں اور علیؑ ہادی ہیں۔ ایما الناس! میں نبی ہوں اور علیؑ میرے وصی ہیں۔ یاد رکھو کہ آخری امام ہمارا ہی قائم مہدیؑ ہے، وہی ادیان پر غالب آنے والا اور ظالموں سے انتقام لینے والا ہے، وہی قلعوں کا فتح کرنے والا اور ان کا نہدم کرنے والا ہے۔ وہی مشرکین کے ہر گردہ کا قاتل اور اولیاء اللہ کے ہر خون کا انتقام لینے والا ہے، وہی دینِ خدا کا مددگار اور ولایت کے عینِ سمندر سے سیراب کرنے والا ہے۔ وہی ہر صاحبِ فضل پر اس کے فضل اور ہر جاہل پر اس کی جہالت کا نشان لگانے والا ہے۔

آگاہ ہو جاؤ کہ وہی اللہ کا منتخب اور پسندیدہ ہے۔ وہی ہر ظلم کا وارث اور اس پر احاطہ رکھنے والا ہے، وہی پروردگار کی طرف سے خبر دینے والا اور امرِ ایمانی کی تنبیہ کرنے والا ہے، وہی رشید اور صراطِ مستقیم پر چلنے والا ہے، اسی کو اللہ نے اپنا قانون سپرد کیا ہے اور اسی کی بشارت و دورِ سابق میں دی گئی ہے، وہی محبت باقی ہے اور اس کے بعد کوئی محبت نہیں ہے۔ ہر حق اس کے ساتھ ہے اور ہر نور اس کے پاس ہے۔ اس پر غالب آنے والا کوئی نہیں ہے۔ وہ زمین پر خدا کا حاکم، مخلوقات میں اس کی طرف سے حکم اور خفیہ اور علانیہ ہر سلسلے میں اس کا امین ہے۔

ایما الناس! میں نے سب بیان کر دیا اور سمجھا دیا، اب میرے بعد علیؑ تھیں سمجھائیں گے آگاہ ہو جاؤ! کہ میں تھیں خطبہ کے اختتام پر اس بات کی دعوت دیتا ہوں کہ پہلے میرے ہاتھ پر ان کی بیعت کا اقرار کرو، اس کے بعد ان کے ہاتھ پر بیعت کرو۔ میں نے اللہ کے ہاتھ اپنا نفس بیچا ہے اور علیؑ نے میری بیعت کی ہے اور میں تم سے علیؑ کی بیعت لے رہا ہوں۔ جو اس بیعت کو توڑ دے گا وہ اپنا ہی نقصان کرے گا۔

ایما الناس! بیچ اور عمرہ، اور یہ صفا و مروہ سب شہارِ اللہ ہیں، لہذا حج اور عمرہ کرنے والے کا فرض ہے کہ وہ صفا اور مروہ کے درمیان سہی کرے۔

ایما الناس! خانہٴ خدا کا حج کرو، جو لوگ یہاں آجاتے ہیں وہ بے نیاز ہو جاتے ہیں، اور جو اس سے الگ ہو جاتے ہیں وہ محتاج ہو جاتے ہیں۔

ایما الناس! کوئی مومن کسی موقت میں دقت نہیں کرتا مگر یہ کہ خدا اس دقت تک

کے گناہ معاف کر دیتا ہے۔ لہذا حج کے بعد اسے از سر نو نیک اعمال کا سلسلہ شروع کرنا چاہیے۔
ایہا الناس! حجاج خدا کی طرف سے محل امداد ہیں اور ان کے اخراجات کا اس کی طرف سے معاوضہ دیا جاتا ہے، اور اللہ کسی کے اجر کو ضائع نہیں کرتا ہے۔

ایہا الناس! پورے دین اور معرفت احکام کے ساتھ حج بیت اللہ کرو اور جب وہاں سے واپس ہو تو مکمل توبہ اور ترک گناہ کے ساتھ۔

ایہا الناس! نماز قائم کرو اور زکوٰۃ ادا کرو جس طرح کہ اللہ نے تمہیں حکم دیا ہے۔ اگر وقت زیادہ گزر گیا ہے اور تم نے کوئی نیا ہی و نیا سے کام لیا ہے تو علی تمہارے ولی اور تمہارے لیے وہ احکام کے بیان کرنے والے ہیں جن کو اللہ نے میرے بعد میں کیا ہے اور میرا جانشین بنایا ہے وہ تمہارے ہر سوال کا جواب دیں گے اور جو کچھ تم نہیں جانتے ہو سب بیان کر دیں گے۔ آگاہ ہو جاؤ کہ حلال و حرام اتنے زیادہ ہیں کہ سب کا احصاء اور بیان ممکن نہیں ہے۔ لہذا میں تمام حلال و حرام کی امر و نہی اس مقام پر یہ کہہ کر بیان کیے دیتا ہوں کہ میں تم سے علی کی بیعت لے لوں اور تم سے یہ عہد لے لوں کہ جو پیغام علیؑ اور ان کے بعد کے ائمہ کے بارے میں خدا کی طرف سے لایا ہوں، تم ان سب کا اقرار کر لو۔

”کہ یہ سب مجھ سے ہیں اور ان میں ایک امت قیام کرنے والی ہے جن میں سے ہدیٰ بھی ہے جو قیامت تک حق کے ساتھ فیصلہ کرتا رہے گا۔“

ایہا الناس! میں نے جس جس حلال کی رہنمائی کی ہے اور جس جس حرام سے روک رکھا ہے کسی سے نہ رجوع کیا ہے اور نہ ان میں کوئی تبدیلی کی ہے۔ لہذا تم اسے یاد رکھو اور محفوظ کر لو! ایک دوسرے کو نصیحت کرتے رہو اور کسی طرح کی تبدیلی نہ کرنا۔ آگاہ ہو جاؤ کہ میں پھر دوبارہ کہہ رہا ہوں کہ نماز قائم کرو، زکوٰۃ ادا کرو، نیکیوں کا حکم دو، برائیوں سے روکو، اور یہ یاد رکھو کہ امر بالمعروف کی اصل یہ ہے کہ میری بات کی تہ تک پہنچ جاؤ، اور جو لوگ نہیں ہیں ان تک پہنچاؤ اور اس کے قبول کرنے کا حکم دو اور اس کی مخالفت سے منع کرو۔ اس لیے کہ یہی اللہ کا حکم ہے اور یہی میرا حکم بھی ہے اور امام معصوم کو چھوڑ کر نہ کوئی واقعی امر بالمعروف ہو سکتا ہے اور نہ ہی منکر۔

ایہا الناس! قرآن نے بھی تمہیں سمجھایا ہے کہ علیؑ کے بعد امام ان کی اولاد ہے اور میں نے بھی سمجھایا ہے یہ سب میرے اور علیؑ کے اجر اور ہیں جیسا کہ پروردگار نے فرمایا ہے کہ اللہ نے انہیں اولاد میں مکمل باقیہ قرار دے دیا ہے۔ اور میں نے بھی کہا کہ جب تک تم قرآن اور عترت سے متبرک رہو گے گمراہ نہ ہو گے۔

ایہا الناس! تقویٰ اختیار کرو و تقویٰ قیامت سے ڈرو کہ اس کا زلزلہ بڑی عظیم شے ہے۔ موت، حساب، میزان، اللہ کی بارگاہ کا محاسب، ثواب اور عذاب سب کو یاد کرو کہ وہاں نیکیوں پر ثواب ملتا ہے اور بُرائی کرنے والے کا جنت میں کوئی حصہ نہیں ہے۔

ایہا الناس! تم اتنے زیادہ ہو کہ ایک ایک میرے ہاتھ پر ہاتھ مار کر بیعت نہیں کی سکتے ہو۔ لہذا اللہ نے مجھے حکم دیا ہے کہ میں تمہاری زبان سے علیؑ کے امیر المومنین ہونے اور ان کے بعد کے ائمہ جو ان کے صلب سے میری ذریت ہیں سب کی امامت کا اقرار لے لوں، لہذا تم سب مل کر کہو ہم سب آپ کی بات کے سننے والے، اطاعت کرنے والے، راضی رہنے والے اور علیؑ اور اولاد علیؑ کے بارے میں جو پروردگار کا پیغام پہنچایا ہے اس کے سامنے تسلیم خم کرنے والے ہیں۔ ہم اس بات پر اپنے دل، اپنی روح، اپنی زبان اور اپنے ہاتھوں سے بیعت کر رہے ہیں، اسی پر زندہ رہیں گے، اسی پر مریں گے اور اسی پر دوبارہ اٹھیں گے۔ نہ کوئی تغیر و تبدیلی کریں گے اور نہ کسی شک و شبہ میں مبتلا ہوں گے، نہ عہد سے پلٹیں گے نہ میثاق کو توڑیں گے۔ اللہ کی اطاعت کریں گے۔ آپ کی اطاعت کریں گے اور علیؑ امیر المومنین اور ان کی اولاد ائمہ جو آپ کی ذریت میں ہیں ان کی اطاعت کریں گے۔ جن میں سے حق و حقیقت کی منزلت کو اور ان کے مرتبہ کو اپنی اور خدا کی بارگاہ میں تمہیں دکھلا دیا ہے اور یہ پیغام پہنچا دیا ہے کہ یہ دونوں جو انسان جنت کے سردار ہیں اور اپنے باپ علیؑ کے بعد امام ہیں اور میں علیؑ سے پہلے ان دونوں کا باپ ہوں۔ اب تم لوگ یہ کہو کہ ہم نے اس بات پر اللہ کی اطاعت کی، آپ کی اطاعت کی، اور علیؑ، حق، حسینؑ اور ائمہ جن کا آپ نے ذکر کیا ہے اور جن کے بارے میں ہم سے عہد لیا ہے سب کی دل و جان سے اور دست و زبان سے بیعت کی ہے۔ ہم اس کا کوئی بدل پسند نہیں کریں گے اور نہ اس میں کوئی تبدیلی کریں گے۔ اللہ ہمارا گواہ ہے اور وہی گواہی کے لیے کافی ہے اور آپ